



**ഒരു ഖുർആൻ & സയൻസ് ഫോറം പ്രസിദ്ധീകരണം**

മിനിക്കോയ് ദബീപിൽ ജനിച്ച അലി മണിക്ഫാൻ അറിവിന്റെ വൻകരകൾ തേടി യുള്ള തന്റെ പ്രയാണം കഴിഞ്ഞു. ആറരപതിറ്റാണ്ടായി അനുസ്മൃതം തുടരുന്നു.

ചാളിത്യമാർന്ന ജീവിത ശൈലിയും ഉദാത്തമായ ചിന്താ വൈഭവവും സ്വായത്തമാക്കിയ ഈപ്രകൃതി സ്നേഹി, പ്രപഞ്ച രഹസ്യങ്ങളും അവയെക്കുറിച്ചുള്ള ശാസ്ത്ര-ദിവ്യ പ്രതിപാദ്യങ്ങളും എന്തെന്ന് ആഴത്തിൽ അറിയാൻ ശ്രമിച്ചിട്ടുണ്ട്.

ഖുർആനിലും ഇസ്ലാമിക് ദർശനങ്ങളിലും, സമുദ്രജീവശാസ്ത്രം, ഭൂമിശാസ്ത്രം, ജോതിശാസ്ത്രം, സാമൂഹിക പരിസ്ഥിതി വിജ്ഞാനങ്ങൾ, പാരമ്പര്യ കപ്പൽ നിർമ്മാണ വിദ്യ, മത്സ്യബന്ധന വ്യവസായം, വിദ്യാഭ്യാസ കാർഷിക മേഖലകൾ തുടങ്ങി വൈവിധ്യമാർന്ന വിജ്ഞാന ശാഖകളിൽ ആഗാധമായ അറിവും വൈദഗ്ദ്ധ്യവും നേടിയ ഈ അപൂർവ്വ വ്യക്തിയുടെ പ്രതിഭയെ കുറിച്ചും അദ്ദേഹം ചെന്നെത്തിയ മേഖലകളും, കണ്ടെത്തിയ ശാസ്ത്രീയ സത്യങ്ങളും, ചന്ദ്രമാസ കാല ഗണനാ സമ്പ്രദായം, ഒരു ഏകീകൃത ആഗോള ഹിജ്റാകലണ്ടർ എന്നിവയെ കുറിച്ചും അദ്ദേഹത്തിന്റെ ഭാഷ്യങ്ങൾ എന്തെന്ന് ഗ്രന്ഥകാരനായ പ്രൊ: കോയക്കുട്ടി ഫാറൂഖി ലളിതവും പ്രൗഢവുമായ ശൈലിയിൽ തന്റെ തൂലിക ചലിപ്പിച്ച് കൊണ്ട് താളുകൾ നിറച്ചിരിക്കുന്നു.

“പ്രകൃതിക്ക് പ്രഹരങ്ങൾ ഏൽപ്പിക്കാതെ തനതായ പ്രകൃതിയിൽ ജീവിക്കുക. സ്വാശ്രയത്വത്തിന്റെ സ്വയം പര്യാപ്തതയുടെ സ്വയം സമ്പൂർണ്ണതയുടെ ജീവിതം” - സജീവിതത്തിലൂടെ മാതൃക കാണിച്ച അലിമണിക് ഫാൻ എന്ന പ്രതിഭാധനനായ ഫക്കീർനെ കുറിച്ച്.....

**QURAAAN & SCIENCE FORUM**  
Near jaya Auditorium-kandamkulam road  
calicut - 673 002. Tel: 0495 2702670

വില: 25 രൂപ.

DESIGN: KANAN 0495 3100042



# അലിമണിക്ഫാൻ

## ഒരുബഹുമുഖ പ്രതിഭ

കോയക്കുട്ടി ഫാറൂഖി

**അലി മണിക്ഫാൻ  
ഒരു ബഹുമുഖ പ്രതിഭ**

**കോയക്കുട്ടി ഫാറൂഖി**

**വില: 25 രൂപ**

**പുർത്തൻ & സയൻസ് ഫോറം  
കണ്ടംകുളം റോഡ്, കോഴിക്കോട്-2**

## താളുകളിൽ

1. സമർപ്പണം .....	5
2. അവതാരിക .....	9
3. കാലയവനികക്കുള്ളിൽ .....	11
4. അലി മണിക്ഫാൻ .....	11
5. വിദ്യതേടി കരയിലേക്ക് .....	12
6. വിജ്ഞാന പാഠാവാരം .....	12
7. വിനയം മുഖമുദ്ര .....	13
8. ഔദ്യോഗിക ജീവിതം .....	13
9. അബൂ ഡെഫ് ഡഫ് മണിക്ഫാനി .....	15
10. അരങ്ങിൽ നിന്ന് കണ്ടുപിടുത്തങ്ങളിലേക്ക് .....	16
11. പ്രകൃതികൃഷിയും മണിക്ഫാനും .....	17
12. ഡു നതിംഗ് ഫാം .....	17
13. സ്വാശ്രയ വൈദ്യുതിയും ശീതീകരണ യന്ത്രവും .....	18
14. സ്വന്തം മോട്ടോർ സൈക്കിൾ .....	19
15. സിൻദ്ബാദിന്റെ കപ്പലും മണിക്ഫാനും .....	24
16. ആർച്ച്ബിഷപ്പിനോടൊപ്പം .....	25
17. വെള്ളം കടലിലേക്കുതന്നെ .....	26
18. ദ്വീപുണ്ടായതെങ്ങനെ .....	26
19. പരിസ്ഥിതിവാദിയായ അലി .....	28
20. ഖുർആനിലെ നൈപുണ്യം .....	28
21. ഗോളശാസ്ത്രജ്ഞൻ .....	30
22. ഏകീകൃത ഹിജ്റാ കലണ്ടർ .....	31
23. സാർത്ഥകമാകുന്ന പരിശ്രമം .....	32
24. അകക്കണ്ണുകൾ തുറപ്പിക്കുന്നു .....	33
25. നിറീപ്പുകയുന്ന മനസ്സുമായി .....	34
26. ഗ്രിഗോറിയൻ കലണ്ടർ അശാസ്ത്രീയം .....	35
27. നെഹ്റുവും മണിക്ഫാനും .....	37
28. ന്യായപ്രമാണ വക്താവ് .....	39
29. വിജ്ഞാനത്തിന്റെ അസ്ത്രവിദ്യ .....	40
30. ജീവിക്കുന്ന ഇതിഹാസമോ? .....	48
31. ഡെയ്റ്റ് ലൈനിന്റെ പ്രാധാന്യം ഇസ്ലാമിൽ .....	48
32. അനർഘമുത്ത് .....	53
33. കുടുംബം .....	54

(MALAYALAM)

ALI MANIKFAN ORU BAHUMUKHA PRATHIBHA

by: KOYAKUTTY FAROOQUI

published by QUR'AAN & SCIENCE FORUM

NEAR JAYA AUDITORIUM

KANDAMKULAM ROAD, CALICUT-673 002

TYPE SETTING: NAZCO GRAPHICS, CALICUT

RS: 25.00

## സമർപ്പണം

മാനവരാശിയുടെ മോചനമാർഗ്ഗമായി ദൈവത്തിൽ നിന്നും അവതീർണ്ണമായ വിശുദ്ധ ഖുർആനിൽ പ്രതിബാധിച്ച വിവിധങ്ങളായ വൈജ്ഞാനിക ശാഖകളിൽ, ഗവേഷണ നിരീക്ഷണങ്ങൾക്ക് വേദികൾ ഒരുക്കി ഉൽബുദ്ധരും പ്രാപ്തരുമായ ഒരു പുതിയ തലമുറയെ വാർത്തെടുക്കാനും വിധോജിപ്പിന്റെ മേഖലകളിൽ വിട്ടുനിന്നുകൊണ്ടു തന്നെ സഹകരണത്തിന്റെയും പൊതു നന്മയുടെ വിഷയത്തിൽ ഐക്യപ്പെടാനുമുള്ള സദുദ്ദേശത്തോടെ 2 വർഷമായി പ്രവർത്തിക്കുന്ന കോഴിക്കോട്ടെ ഒരു തുറന്ന വേദിയാണ് ഖുർആൻ ആന്റ് സയൻസ് ഫോറം.

മതസംഘടനകളുടെയും പ്രസ്താനങ്ങളുടെയും പ്രത്യേക പരിഗണന ലഭിക്കാതെ പോയ വിഷയങ്ങളിലും സമൂഹത്തിലെ തിന്മകൾക്കെതിരെയും മുസ്ലീംകളുടെ ശാസ്ത്രബോധത്തിന് അനുഗുണമായിത്തീരുന്ന വിഷയങ്ങളിൽകൂടി ഊന്നൽ നൽകി പ്രവർത്തിക്കുന്ന Q.S.F സമൂഹത്തിന്റെ അർഹമായ പരിഗണന ലഭിക്കാതെ പോയ മഹനീയ പ്രതിഭകളെ ആദരിക്കുകയും അവരൊക്കെ കണ്ടെത്തുന്ന ഗഹനമായ ഗവേഷണ തത്വങ്ങൾ സമൂഹമധ്യത്തിൽ ചർച്ച ചെയ്യാൻ കൂടി അവസരമൊരുക്കാറുണ്ട്.

മുസ്ലീം ലോകം ഏറെയൊന്നും അറിയാതെയും അംഗീകരിക്കാതെയും പോയ അത്തരത്തിലുള്ള ഒരു അതുല്യ പ്രതിഭയാണ് മിനിക്കോയ് ദ്വീപിൽ ജനിച്ച ജനാബ് എം. അലി മണിക്ഫാൻ. അറിവിന്റെ അപാരമായ ഒരു ശേഖരം തന്നെ അദ്ദേഹം തന്റെ ദീർഘകാലത്തെ പഠന പര്യവേക്ഷണങ്ങളിലൂടെ സ്വായത്തമാക്കിയിട്ടുണ്ട്. കടലിലും കരയിലും മാനത്തും അദ്ദേഹത്തിന്റെ മെലിഞ്ഞ ശരീരവും, വലിയ മനസ്സും, കൂർമ്മ ബുദ്ധിയും ആഴത്തിൽ സഞ്ചരിച്ചിട്ടുണ്ട്.

ആധുനിക കാലഘട്ടത്തിലെ പല പണ്ഡിതന്മാരുടെയും ഗവേഷകരുടെയും ശ്രദ്ധയിൽ പെടാതെ പോയ ചില മേഖലകളിലെങ്കിലും അദ്ദേഹത്തിന് ആധികാരികമായി പലതും പറയാനുണ്ട്.

അവയാകട്ടെ മത ശാസ്ത്ര സത്യങ്ങളിലുമായി യഥാർത്ഥത്തിൽ സംയോജിതമായിത്തീരുന്നു. അല്ല; അതാണ് പലപ്പോഴും യഥാർത്ഥ്യമെന്ന് ചിന്തിക്കുന്നവർക്ക് തോന്നാറുണ്ട്. ആധുനിക സമൂഹം പോലും വഴിമാറിപ്പോയ പല വൈജ്ഞാനിക സങ്കല്പങ്ങൾക്കും ജനാബ് അലി മണിക്ഫാൻ തിരുത്തലുകൾ നിർദ്ദേശിക്കാനുണ്ട്. ചിലതാകട്ടെ അദ്ദേഹത്തിന്റേതായ അപൂർവ്വ സംഭാവനകളും അപാരമായ അറിവിന്റെ അനശ്വര മുത്തുമണികൾ താനുമായി ഇടപഴകുന്ന ഏവർക്കും അദ്ദേഹം നിർലോഭം നൽകാറുണ്ട്. യാതൊരു പരിഗണനയും പരിമിതിയും അതിൽ പുലർത്താത്ത അദ്ദേഹം അതിലൂടെ ആഹ്ലാദവും ആത്മസന്തുഷ്ടിയും കണ്ടെത്തുന്നു.

കേരളത്തിലെ മുസ്ലിം സമൂഹം അദ്ദേഹത്തെ അറിയപ്പെടുന്നത് ചന്ദ്രമാസ നിർണ്ണയവും, ഗോള ശാസ്ത്രവുമായ തന്റെ കണ്ടെത്തലുകളിലൂടെയാണ്. നാലു പതിറ്റാണ്ടിലേറെ കാലത്തെ നിരന്തര നീരീക്ഷണ പഠന പരിശ്രമങ്ങളിലൂടെ താൻ മനസ്സിലാക്കിയ വസ്തുതകൾ മുസ്ലിം ലോകത്തോട് അദ്ദേഹം സവിനയം പ്രഖ്യാപിക്കുന്നു. “ചന്ദ്രമാസ നിർണ്ണയത്തിന് മുസ്ലീംകൾ ഗോളശാസ്ത്ര തത്വങ്ങളെ സ്വീകരിച്ച് അവരുടെ ആരാധനകളുടെ ദിനങ്ങളിലും, മാസ-വർഷാരംഭങ്ങൾക്കും ആഗോള ഐക്യമുണ്ടാക്കുക, അവയിൽ ഇന്ന് നിലനിൽക്കുന്ന അശാസ്ത്രീയത ഒഴിവാക്കുക, ചുർആനോ പ്രവാചക വചനങ്ങളോ ഇസ്ലാമിക പ്രമാണങ്ങളോ, ബുദ്ധിയോ, ശാസ്ത്രമോ, സാമാന്യ വിജ്ഞാനമോ ഒന്നും അതിന് എതിരല്ല. ഇതംഗീകരിക്കാതെ പോകുന്നുത് ഇസ്ലാം അപ്രായോഗികവും അശാസ്ത്രീയവുമായ മതമാണെന്ന തെറ്റായ ഒരു ധാരണക്ക് ഇടം നൽകുകയല്ലേ ചെയ്യുക.”

എന്നാൽ ഇത്തരത്തിലുള്ള അദ്ദേഹത്തിന്റെ ആഹ്വാനങ്ങൾക്ക് ഏറെ നിരാശാജനകമായ പ്രതികരണങ്ങളും നിരർത്ഥകങ്ങളായ ആരോപണങ്ങളുമാണ് സമുദായത്തിലെ പല കോണുകളിൽ നിന്നും, മറ്റു പല മഹാ പ്രതിഭകൾക്കും ലഭിച്ച പോലെ മണിക്ഫാനും ലഭിക്കേണ്ടി വന്നത്. അതിലൊന്നും നിരാശനാകാതെ തലക്കനവും ജാടകളും കൃത്രിമത്വങ്ങളും തൊട്ടുതീണ്ടാത്ത അദ്ദേഹം, അല്ലാഹു നൽകിയ വിജ്ഞാന ഭാഗ്യവുമായി തന്റെ ദൗത്യം ഒരു ഒറ്റയാൾ പട്ടാളം പോലെ നിസാർത്ഥമായി നിർവ്വഹിച്ചുകൊണ്ടിരിക്കുന്നു. അല്ലാഹു തന്നിൽ അർപ്പിതമായ

ബാധ്യതാ നിർവ്വഹണം പൂർത്തിയാക്കിക്കൊണ്ടിരിക്കുന്നു- സമൂഹത്തിന് സന്മനസ്സുണ്ടെങ്കിൽ സ്വീകരിക്കട്ടെ. എനിക്ക് അല്ലാഹുവിന്റെ രക്ഷയും തൃപ്തിയും മാത്രം മതി. എന്നാണ് ആ ശ്രേഷ്ഠൻ പുഞ്ചിരി തൂകിക്കൊണ്ട് പലപ്പോഴും പരിതപിക്കാറ്. അദ്ദേഹത്തിന്റെ അപാരമായ ചിന്തകളെ പൂർണ്ണമായി ഉൾക്കൊള്ളാനോ ചുർആനിന്റെയും ശാസ്ത്രത്തിന്റെയും വെളിച്ചത്തിൽ രൂപപ്പെട്ട ആശയങ്ങളെ ഒന്നു വിലയിരുത്തി നോക്കാനോ, മുസ്ലിം സമുദായത്തിൽ നില നിന്നു പോരുന്ന വിവാദ വിഷയമായ ചന്ദ്രമാസപ്പിറവി നിർണ്ണയത്തിൽ അദ്ദേഹം സമർപ്പിക്കുന്ന പരിഹാര നിർദ്ദേശങ്ങളും ഏകോപിത കാലഗണനാ സമ്പ്രദായമെന്ന തന്റെ നൂതന ആശയവും ഒന്നു നിഷ്പക്ഷമായി പഠനം നടത്താനും നമ്മുടെ മത നേതൃത്വവും പണ്ഡിത വിഭാഗങ്ങളും വേണ്ടവിധം ശ്രമിച്ചില്ല, എന്ന വേദന കൂടിയാണ് Q.S.F. നെ ഇത്തരത്തിലുള്ള ഉദ്യമത്തിന് പ്രേരിപ്പിച്ചത്. അദ്ദേഹത്തിൽ അന്തർലീനമായ സിദ്ധികളെ ഇനിയും സമൂഹ മധ്യേ സമർപ്പിതമാകാതെ പോയതിലും അർഹമായ വിധം സമുദായം അദ്ദേഹത്തെ ആദരിക്കപ്പെടാത്തതിലും മനം നൊന്ത പലവ്യക്തകളുടെയും പ്രബുദ്ധരുടെയും എളിയ ശ്രമത്തിന്റെ പൂർത്തീകരണം കൂടിയാണ് ഈ ഗ്രന്ഥത്തിന്റെ പ്രകാശനത്തിലൂടെ നിർവ്വഹിക്കപ്പെടുന്നത്.

അലി മണിക്ഫാന്റെ പ്രധാന ശിഷ്യനും, ചുർആൻ & സയൻസ് ഫോറം അംഗവും സഹകാരിയും ഫറൂക്ക് R.U.A. കോളേജ് പ്രൊഫസറും മുജാഹിദ് പണ്ഡിതനും വാഗ്മിയും എഴുത്തുകാരനും നിരവധി കൃതികളുടെ രചയിതാവും സൗദി ഇസ്ലാമിക് മിനിസ്റ്ററിയിൽ പ്രബോധകനുമായിരുന്ന കോയക്കുട്ടി ഫാറൂഖി ആകർഷണീയവും വശ്യവുമായ ശൈലിയിൽ തന്റെ സ്വതസിദ്ധമായ ലളിതവും, എന്നാൽ പ്രൗഢവുമായ ഭാഷയിൽ അലി മണിക്ഫാന്റെ ഒരു ഹൃസ്വ ജീവചരിത്രം ഞങ്ങളുടെ ആഗ്രഹ പ്രകാരം രചിച്ചിരിക്കുന്നത്. അദ്ദേഹത്തിന്റെ വിലയിരുത്തലിൽ അലി മണിക്ഫാൻ തുല്യനായി മതശാസ്ത്ര വിജ്ഞാനം ഉൾക്കൊണ്ട, ഒരു യഥാർത്ഥ ഇസ്ലാമിക ജീവിതം നയിക്കുന്ന മറ്റാരെയും കാണുന്നില്ല എന്നാണ്. ആയിരം വർഷങ്ങൾക്കപ്പുറം ജീവിച്ചിരുന്ന ഇബ്നുസ്സീന എന്ന അവിസ്സനക്ക് സമാനമായ ഒരു പ്രതിഭ തന്നെ യല്ലേ ഇദ്ദേഹവും എന്ന്. പ്രൗഢഗംഭീരമായ ഈ കൊച്ചുകൃതി ജനസമക്ഷം സമർപ്പിക്കുകയാണ്. അലി മണിക്ഫാൻ എന്ന

വൈഭവത്തെ മനസ്സിലാക്കാൻ ഈ കൃതി സഹായകമാകുമെന്നാണ് Q.S.F. പ്രതീക്ഷിക്കുന്നത്. ഈ രചനക്ക് സഹകരി ക്കുകയും തിരക്കിനിടയിൽ കൃത്യസമയത്ത് രചന പൂർത്തിയാക്കി അതുകയും ചെയ്ത ജനാബ് കോയക്കുട്ടി ഫാറൂഖിയോട് Q.S.F. നുള്ള ആത്മാർത്ഥമായ കൃതജ്ഞത രേഖപ്പെടുത്തുകയും ചെയ്തു കൊണ്ട് ഈ രചന മാനു വായനക്കാരുടെ പ്രതികരണത്തി നായി ബഹുമാന പുരസ്കാരം സമർപ്പിച്ചുകൊള്ളുന്നു.

03-06-1424  
(01-08-2003)  
കോഴിക്കോട്

എന്ന്  
പ്രൊഫ: മുഹമ്മദ് ഹസ്സൻ  
പ്രസിഡണ്ട്  
ഖുർആൻ & സയൻസ് ഫോറം

## അവതാരിക

ജനാബ് അലി മണിക്ഫാൻ രചിച്ച ചന്ദ്രമാസപ്പിറവി-പ്രശ്നങ്ങളും പരിഹാരങ്ങളും എന്ന ഗ്രന്ഥത്തിന്റെ പ്രകാശന കർമ്മം എറണാകുളം ഫ്രൈഡെ ക്ലബ് ഹോളിൽ വെച്ച് നിർവ്വഹിക്കാൻ എന്നെ ക്ഷണിച്ച അവസരത്തിലാണ് ഞാൻ ജനാബ് അലി മണിക്ഫാനുമായി പരിചയപ്പെടുന്നത്. അതിന് മുമ്പുതന്നെ ഈ വിഷയകമായി അദ്ദേഹം സൽസബീലിൽ എഴുതിയ ലേഖനം ഞാൻ വായിക്കുകയുണ്ടായി. ഹിജ്റ കലണ്ടറിനെ സംബന്ധിച്ച് അദ്ദേഹം ഉന്നയിച്ച ആശയം ഏറെ നാളായി ഞാൻ മനസ്സിൽ താലോലിച്ചുനടക്കുകയായിരുന്നു. അങ്ങനെയിരിക്കുമ്പോഴാണ് ബഹുഭാഷാ പണ്ഡിതനും അസൂലഭ പ്രതിഭാശാലിയുമായ അദ്ദേഹവുമായി പരിചയപ്പെടാൻ ഇങ്ങനെ ഒരു അവസരം എനിക്ക് വീണ്ടുകിട്ടിയത്.

അദ്ദേഹത്തിന്റെ സിദ്ധികളെയും കഴിവുകളെയും കുറിച്ച് മറെറൻ ഫിഷറീസ് ഇൻസ്റ്റിറ്റ്യൂട്ടിലെ ജനാബ് അബൂബക്കർ വിവരിച്ചുതന്നത് എന്നിൽ ഏറെ കൗതുകമുണർത്തിയിരുന്നു. അദ്ദേഹവുമായി നേരിൽ പരിചയപ്പെട്ടതോടുകൂടി കൃശഗാത്രനായ ആ കൊച്ചുമനുഷ്യനിൽ ഒളിഞ്ഞുകിടക്കുന്ന ഒളിമിന്നുന്ന പ്രതിഭാവിഭാവം എന്നെ ആശ്ചര്യഭരിതനാക്കുകയും ചെയ്തു.

ഔപചാരിക വിദ്യാഭ്യാസമല്ല, പാണ്ഡിത്യത്തിന്റെയും വിജ്ഞാനത്തിന്റെയും മാനദണ്ഡമെന്ന് തെളിയിക്കുന്നതാണ് അദ്ദേഹത്തിന്റെ ജീവിതവും ഗവേഷണ പരമ്പരകളും നേട്ടങ്ങളും. അവയെ ലളിത സുന്ദരമായ ഭാഷയിൽ ഈ ചെറു ഗ്രന്ഥത്തിൽ അനാവരണം ചെയ്തിരിക്കുന്നു.

അദ്ദേഹത്തിന്റെ വൈവിധ്യമായ സിദ്ധികളേയും നേട്ടങ്ങളേയും വിലയിരുത്തിക്കൊണ്ട് സിൻബാദിന്റെ കപ്പൽ യാത്രയിലൂടെ പുനരാവിഷ്കാരം നടത്തിയ മിസ്റ്റർ ടിംസോവറിൻ 'A man in million' എന്ന് വിശേഷിപ്പിച്ചത് ഒട്ടും അതിശയോക്തിയായി എനിക്ക് തോന്നുന്നില്ല. അതുപോലെ തന്നെ സുപ്രസിദ്ധ സമുദ്രജീവി ശാസ്ത്രജ്ഞനായ ഡോ.ജോൺസ് തന്റെ മത്സ്യങ്ങളെ സംബന്ധിച്ച ഗവേഷണ ഗ്രന്ഥത്തിൽ അലിമണിക്ഫാന്റെ അപാരമായ വിജ്ഞാനം തന്നെ

ഒട്ടേറെ അട്ടെപ്പെടുത്തി എന്തെഴുതിയതും ശ്രദ്ധേയമാണ്. ബഹുമുഖ പ്രതിഭയായ ഒരു മനുഷ്യൻ ഇത്രയേറെ കഴിവുകളുടെ ഉടമയായിട്ടും ഒരു ജാടയുമില്ലാതെ ലാളിത്യവും വിശുദ്ധിയും ജീവിതശൈലിയാക്കി മാറ്റിയിരിക്കുന്നു എന്നത് എന്നിൽ അദ്ദേഹത്തെ സംബന്ധിച്ച് ഏറെ മതിപ്പുള്ളവാക്കി എന്നു പറയുന്നതിൽ സന്തോഷമുണ്ട്.

അറബിയിൽ പവിഴപ്പുറ്റുകൾ പണിതീർത്ത മരതകത്തുരുത്തായ മിനിക്കോയി ജന്മം നൽകിയ ഈ ഇതിഹാസ പുത്രൻ അർഹിക്കുന്ന അംഗീകാരം ലഭിച്ചില്ലെന്ന് വേദകരമാണ്. ഏറെ വൈകിയ വേളയിലെങ്കിലും അദ്ദേഹത്തെ ആദരിക്കാൻ മുന്നോട്ടുവന്ന സുഹൃത്തുക്കളെ ഹൃദയംഗമായി അഭിനന്ദിക്കുന്നു.

ഹിജ്റ കലണ്ടറിനെ സംബന്ധിച്ച് അദ്ദേഹം വെളിപ്പെടുത്തിയ ആശയങ്ങൾ ശാസ്ത്രീയവും യുക്തിഭദ്രവും ചുർത്തനിക അദ്ധ്യായപനങ്ങൾക്ക് തികച്ചും അനുസൃതവുമാണെന്ന് തെളിയിക്കുന്നതാണ് ഈ ഗ്രന്ഥത്തിലെ ഏകീകൃത ഹിജ്റാ കലണ്ടർ എന്ന ലേഖനം. ഇങ്ങനെയൊക്കെ ആയിട്ടും മുസ്ലിം സമൂഹത്തിലെ ബഹുഭൂരിപക്ഷം ആളുകളും ഈ സത്യത്തെ തിരസ്കരിക്കപ്പെടുന്നു എന്നതിൽ നിരാശാഭരിതനും അത്യപ്തനും ജനാബ് അലി മണിക്ഫാൻ. സത്യത്തിന്റെ പാതയിലേക്കുള്ള തീർത്ഥയാത്ര ഒട്ടും സുഗമമല്ലെന്നതിന് ചരിത്രം സാക്ഷ്യവഹിക്കുന്നു. എല്ലാ നവോത്ഥാനചിന്താധാരകളും പ്രസ്ഥാനങ്ങളും നേരിടുന്ന ഒരു വെല്ലുവിളിയാണിത്. പ്രബോധനം ചെയ്യുക എന്നതാണ് നമ്മുടെ കർത്തവ്യം. മനുഷ്യമനസ്സിലേക്ക് ആഴത്തിൽ ഇറങ്ങിച്ചെല്ലാൻ കുറെയൊക്കെ സമയമെടുത്തേണ്ടതുവരും. അതിൽ നാം കൂണ്ഠിതപ്പെടേണ്ടതില്ല. അന്തിമ വിജയം എപ്പോഴും സത്യത്തിനാണല്ലോ.

മുസ്ലിം സമുദായത്തിന്റെ ചിന്താമണ്ഡലത്തെ തട്ടിയുണർത്തുന്ന ഒട്ടേറെ സംഭാവനകൾ നൽകാൻ ഇനിയും ഏറെക്കാലം ജനാബ് അലി മണിക്ഫാൻ ആയുരാരോഗ്യത്തോടെ ജീവിക്കട്ടെയെന്ന് പ്രാർത്ഥിച്ചുകൊണ്ട് ശ്രദ്ധേയമായ ഈ ഗ്രന്ഥം പൊതുജനസമക്ഷം സമർപ്പിക്കട്ടെ

ജസ്സിസ് (റിട്ട.) പി.കെ.ഷംസുദ്ദീൻ

10-06-1424

08-08-2003

എറണാകുളം

## അലി മണിക്ഫാൻ ഒരു ബഹുമുഖ പ്രതിഭ

### കാലയവനികളുള്ളിൽ

ഏതൊരു മനുഷ്യനെയും അദ്ദേഹത്തിന്റെ പ്രതിഭയെയും പാണ്ഡിത്യത്തെയും പ്രവർത്തനപരതയെയും ആളന്നുകൊണ്ടാണ് വിലയിരുത്തപ്പെടുക. കഠിനയജ്ഞത്തിലൂടെ നേടിയെടുക്കുന്ന വിജ്ഞാനത്തെ തന്റെ സ്വതസിദ്ധ പ്രതിഭാ മുശയിലിട്ട് വാർത്തെടുത്ത് സമൂഹത്തിന് സമർപ്പിച്ച് സായുജ്യമടയുവാൻ എല്ലാവർക്കും കഴിഞ്ഞുകൊള്ളണമെന്നില്ല. പ്രശസ്തരായ പണ്ഡിതന്മാരും സുപ്രസിദ്ധരായ തത്വജ്ഞാനികളും കേളികേട്ട പ്രഗൽഭ ശാസ്ത്രജ്ഞന്മാരുമൊക്കെ തങ്ങൾ നേടിയ വിജ്ഞാനം കൊണ്ടും ആർജ്ജിച്ച പ്രാഗൽഭ്യതകൊണ്ടും തങ്ങളുടെ പ്രതിഭകളെ സേവനങ്ങളാക്കി മാറ്റിയവരാണെന്നു കാണാം. അത്തരത്തിലുള്ള പലരും ചിലപ്പോഴെങ്കിലും അറിയപ്പെടാതെയും അർഹമായ അംഗീകാരം ലഭിക്കാതെയും കാലയവനികളുള്ളിൽ മറഞ്ഞിരിക്കും. ദൈവഭക്തിയും വിനയവും കൈമുതലാക്കി പ്രശസ്തിയും പെരുമയും ആഗ്രഹിക്കാത്തവരാണെങ്കിൽ പ്രത്യേകിച്ചു. അവരെ ലോകം അറിയാൻ വളരെ വൈകിയേക്കും. ചിലപ്പോൾ ആരും അറിഞ്ഞില്ലെന്നുവരും. ഇതാ, ഇവിടെ ഒരു മഹാപ്രതിഭയെ, ജീവിക്കുന്ന ഇതിഹാസപുരുഷനെ, പലരും അറിയാത്ത ഒരു മതപണ്ഡിത മുസ്ലിം ശാസ്ത്രജ്ഞനെ പരിചയപ്പെടുത്തുകയാണ്.

### അലി മണിക്ഫാൻ

ലക്ഷദ്വീപു സമൂഹത്തിലെ മിനിക്കോയിയിൽ ഒരു കുലീന കുടുംബത്തിലെ മൂന്നാമത്തെ മണിക്ഫാൻ, ഫാത്തിമാമണിക്ക ദമ്പതികളുടെ രണ്ടാമത്തെ പുത്രനായി 1938 മാർച്ച് 16ന് അലി മണിക്ഫാൻ ജനിച്ചു. ബ്രിട്ടീഷ് കൊളോണിയൽ ഭരണകൂടത്തിന്റെ അവസാനത്തെ ലക്ഷ



ദീപ് ആമീനായിരുന്നു പിതാവായിരുന്ന മൂസ മണിക്ഫാൻ. മത ചിട്ടയും സാംസ്കാരിക പൈതൃകവും കാത്തുസൂക്ഷിക്കുന്ന മാന്യമായ കുടുംബാംതരീക്ഷത്തിൽ വിദ്യാഭ്യാസനന്ദിയായ മാതാപിതാക്കളുടെ ലാളനയിൽ ഒരു മഹാപ്രതിഭാശാലി വളരുകയായിരുന്നു. പ്രകൃതി അനുഗ്രഹം വാരിക്കോരിച്ചൊരിഞ്ഞ ലക്ഷദ്വീപിന്റെ നിർമ്മലമായ ശുദ്ധപ്രകൃതിയിൽ.

### വിദ്യതേടി കരയിലേക്ക്

പിതാവ്, അലിയെ മെച്ചപ്പെട്ട വിദ്യാഭ്യാസത്തിനായി കേരളത്തിലെ കണ്ണൂരിലേയ്ക്കച്ചു. കുറച്ചുകാലം പഠനം തുടർന്ന അദ്ദേഹത്തിന് ഔപചാരിക വിദ്യാഭ്യാസത്തിൽ മടുപ്പും അതുപുറത്തും ജനിച്ചു. പഠനം നിർത്തി നാട്ടിലേക്കുതന്നെ മടങ്ങി. മനുഷ്യപ്രകൃതിയെ കടിഞ്ഞാണിട്ടുനിർത്തിയ കൃത്രിമ പഠനരീതി നൈസർഗ്ഗീക പ്രതിഭാധന്യതയെ തകിടം മറിക്കുമെന്ന് അദ്ദേഹം കണ്ടു. സ്വപ്രയത്നത്താൽ വിജ്ഞാനം സ്വായത്തമാക്കലാണ് യഥാർത്ഥ മനുഷ്യപ്രകൃതിക്കനുയോജ്യം എന്നദ്ദേഹം മനസ്സിലാക്കി ആ വഴിയിൽ സഞ്ചരിച്ചു. ചിന്തിച്ചും ഗവേഷണം ചെയ്തും പഠിച്ചും മുന്നേറി. അനേകം ഭാഷകൾ വിജ്ഞാനശാഖകൾ എല്ലാം സ്വന്തമായി പഠിച്ചുകൊണ്ടിരുന്നു.

ഔപചാരിക വിദ്യാഭ്യാസം നേടാത്ത അലി മണിക്ഫാൻ അസാമാന്യബുദ്ധിശാലിയായിരുന്നു. തന്റെ നിരീക്ഷണപാടവവും നിരന്തരമായ എഴുത്തും വായനയും പക്വതയാർന്ന ഒരു പണ്ഡിതനെ വാർത്തെടുക്കുകയായിരുന്നു. മാതൃഭാഷയായ “മഹൽ“നു പുറമെ ഇംഗ്ലീഷ്, ഹിന്ദി, മലയാളം, അറബി, ലാറ്റിൻ, ഫ്രഞ്ച്, റഷ്യൻ, ജർമ്മൻ, പേർഷ്യൻ, സംസ്കൃതം, തമിഴ്, ഉറുദു തുടങ്ങി പതിനഞ്ച് ഭാഷകളിൽ എഴുതാനും വായിക്കാനും വൈഭവം നേടിയ അപൂർവ്വനായ ബഹുഭാഷാ പണ്ഡിതൻ കൂടിയാണ് അലി മണിക്ഫാൻ. ചില ഭാഷകളിൽ അപാരമായ പാണ്ഡിത്യം തന്നെയുണ്ട് അദ്ദേഹത്തിന്.

### വിജ്ഞാനപാരാധാരം

അത്യപൂർവ്വമായ വിജ്ഞാനശാഖകളിലാണദ്ദേഹത്തിന്റെ പ്രാഗൽഭ്യത അധികവും തിളങ്ങി നിൽക്കുന്നത്. സമുദ്രജീവശാസ്ത്രം (Marine Biology), സമുദ്രഗവേഷണം (Marine Research),

ഭൂമിശാസ്ത്രം (Geography), ജ്യോതിശാസ്ത്രം (Astronomy), സാമൂഹ്യശാസ്ത്രം (Social Science), പരിസ്ഥിതി വിജ്ഞാന ശാസ്ത്രം (Ecology), പാരമ്പര്യ കപ്പൽ നിർമ്മാണം (Traditional Ship Building) മൽസ്യബന്ധന വ്യവസായം (Fisheries), വിദ്യാഭ്യാസം (Education), കൃഷി (Agriculture), തോട്ടകൃഷി (Horticulture), സ്വാശ്രയ വിജ്ഞാനം (Self Sufficiency) എന്നിങ്ങനെ വൈവിധ്യമാർന്ന വിജ്ഞാന ശാഖകളിൽ അഗാധമായ അറിവും നൈപുണ്യവും ആർജ്ജിച്ചിട്ടുള്ള അത്യപൂർവ്വ വ്യക്തിയാണ് അലി മണിക്ഫാൻ.

### വിനയം മുഖമുദ്ര

വിശുദ്ധ ഖുർആനിലും ഇസ്ലാമിക് ഫിലോസഫിയിലും വൈദ്യശാസ്ത്രത്തിലും അഗാധ പാണ്ഡിത്യമുണ്ട് അദ്ദേഹത്തിന്. ഇത്രയെല്ലാം വിജ്ഞാന ഭണ്ഡാരങ്ങൾ തലയിലേറ്റിയിട്ടും ഒട്ടും തലക്കനമില്ലാത്ത ലളിത ജീവിതവും വിനയവും എളിമയും കൈമുതലാക്കിയ വ്യക്തിയാണിദ്ദേഹം. നിസ്വാർത്ഥത, ലാളിത്യം, ഭയഭക്തി, സൽസ്വഭാവം, ശാന്തപ്രകൃതം എല്ലാം ഒത്തിണങ്ങിയ അലി മണിക്ഫാൻ കുറുത്ത് മെലിഞ്ഞ കുറിയ ‘വലിയ’ മനുഷ്യനാണ്. സൂട്ടും കോട്ടും ധരിക്കാത്തതിനാലും ഒരു നാടൻ മൊല്ലാക്കയെ തോന്നിപ്പിക്കുന്നതിനാലും പല വലിയവരും അദ്ദേഹത്തെ അവഗണിക്കുകയും നിസ്സാരനായി കാണുകയും ചെയ്യുന്നു. ജാടകളില്ലാത്തതിനാൽ ഉന്നതവ്യക്തിത്വങ്ങളുടെ സദസ്സുകളിലേക്ക് അദ്ദേഹത്തെ ആനയിക്കാൻ ചിലർക്കൊക്കെ മടിയാണ്. യഥാർത്ഥ മനുഷ്യരെ കാണാനാകാത്ത കണ്ണുകൾക്ക് പുറംമോടിയാണല്ലോ വേണ്ടത്. വിനയാന്വിതനും ശാന്തനുമായ അദ്ദേഹത്തെ അടുത്തറിഞ്ഞവർക്ക് മാത്രമാണ് അദ്ദേഹത്തിന്റെ വലുപ്പവും മഹത്വവും ബോധ്യപ്പെടുക. ഒരു രാഷ്ട്രീയ കൂതന്ത്രശാലിയായിരുന്നുവെങ്കിൽ രാഷ്ട്രപിതാവോ അതിനേക്കാളുയർന്ന പദവിയോ ലഭിക്കാനർഹതയുണ്ട് അദ്ദേഹത്തിന് എന്ന് നിസ്സംശയം പറയാൻ ഈ ഗ്രന്ഥകാരന് ധൈര്യമുണ്ട്.

### ഔദ്യാഗിക ജീവിതം

1956ൽ അദ്ധ്യാപകനായി ജോലിയാരംഭിച്ചു. പിന്നീട് ദീപ് ആമീനിന്റെ ഓഫീസിൽ ക്ലാർക്കായും സേവനം ചെയ്തു. സ്കൂൾ പഠനം




നിർത്തി ദ്വീപിൽ തിരിച്ചെത്തിയശേഷം പിന്നീട് 1960ൽ ഫിഷറീസ് ലബോറട്ടറിയിൽ ജോലിയിൽ പ്രവേശിച്ചു. ദ്വീപിലെ സെൻട്രൽ മറൈൻ ഫിഷറീസ് റിസർച്ച് ഇൻസ്റ്റിറ്റ്യൂട്ട് ഡയറക്ടറായിരുന്ന പ്രസിദ്ധ സമുദ്രജീവശാസ്ത്രജ്ഞൻ ഡോ: എസ്.ജോൺസ് അലി മണിക്ഫാനിലെ പ്രതിഭയെ തിരിച്ചറിഞ്ഞത് അദ്ദേഹത്തിന്റെ പിന്നീടുള്ള ജീവിതഗതിയിൽ ഒരു വഴിത്തിരിവായിത്തീർന്നു. ദ്വീപിനുമുറ്റുമുള്ള സമുദ്രത്തിലെ വിവിധയിനം മത്സ്യങ്ങളെ കണ്ടെത്തുന്നതിനും തിരിച്ചറിഞ്ഞ് ഗവേഷണം നടത്തുന്നതിനും മറ്റുമാണ് ഡോക്ടർ അവിടെ എത്തിയിരുന്നത്. വൈവിധ്യങ്ങളായ അപൂർവ്വ മത്സ്യങ്ങളാൽ സമ്പന്നമായ ദ്വീപ് സമുദ്രത്തിലെ ഗവേഷണങ്ങളിൽ നേരത്തെ തന്നെ മുഴുകിയിരുന്ന അലിമണിക്ഫാനിനു ഡോക്ടറെ സഹായിക്കാൻ കഴിഞ്ഞു. മണിക്ഫാന്റെ അതുല്യ പ്രതിഭാവില്ലാസം ജോൺസിൽ ശക്തമായി സ്വാധീനിച്ചു. അദ്ദേഹത്തിന്റെ ഗവേഷണ ഗ്രന്ഥത്തിൽ അക്കാര്യം അദ്ദേഹം ഇങ്ങനെ വ്യക്തമാക്കുന്നു. “അലി മണിക്ഫാന്റെ അപാരമായ അറിവും ഗവേഷണ തൽപരതയും നിരീക്ഷണപാടവും എന്നെ അത്യധികം ആശ്ചര്യഭരിതനാക്കുന്നു. ഉന്നതനായ ഒരു ശാസ്ത്രജ്ഞന്റെ സർവ്വഗുണങ്ങളും ഞാൻ അദ്ദേഹത്തിൽ ദർശിക്കുന്നു. എന്റെ ഗവേഷണത്തെ പൂർത്തീകരിക്കുന്നതിൽ അദ്ദേഹത്തിന്റെ നിസ്സീമമായ പങ്കാളിത്തത്തിൽ ഞാനദ്ദേഹത്തോട് കടപ്പെട്ടിരിക്കുന്നു” (ഫിഷൻ ഓഫ് ലക്കഡീവ് ആർക്കിപെലാഗോ).

1967ൽ CMFRIയുടെ ഫീൽഡ് അസിസ്റ്റന്റായി മണിക്ഫാൻ ദ്വീപിൽ നിന്ന് തമിഴ് നാട്ടിലെ രാമനാഥപുരം ഫിഷറീസ് റിസർച്ച് ഇൻസ്റ്റിറ്റ്യൂട്ടിലേക്ക് നിയോഗിക്കപ്പെട്ടു. ഡോക്ടർ ജോൺസ് തന്നെയാണ് ഈ ഉത്തരവ് നൽകിയത്. തമിഴ് നാട്ടിലെത്തിയ അലിമണിക്ഫാൻ അതിനടുത്ത വേദാലയ് ഗ്രാമത്തിൽ കൃഷിസംബന്ധ ഗവേഷണപഠനത്തിന് സ്വന്തമായി ഭൂമി വാങ്ങി. പരീക്ഷണനിരീക്ഷണങ്ങൾ ആരംഭിച്ചു. തന്റെ ഗവേഷണപരീക്ഷണ പഠനങ്ങൾക്ക് ഔദ്യോഗിക സ്ഥാനമാനങ്ങൾ വിഘാതമാണെന്ന് മണിക്ഫാൻ തോന്നിത്തുടങ്ങി. CMFRI മ്യൂസിയം അസിസ്റ്റന്റ് പദവി അലങ്കരിക്കെ 1980ൽ കേന്ദ്ര ഗവ: ജോലി ഉപേക്ഷിച്ച് സ്വയം പിരിഞ്ഞുപോന്നു. സത്യസന്ധനും നിസ്വാർത്ഥനുമായ മണിക്ഫാൻ ഔദ്യോഗിക പദവികളോട് നീതിപൂലർത്തിക്കൊണ്ട് തന്റെ ഗവേഷണങ്ങൾ നടത്താൻ കഴിയില്ലെന്ന് കണ്ടതിനാലാണ് അങ്ങനെ ചെയ്തത്. പിന്നീട് അന്നുമുതൽ ഇന്നുവരെ മുഴുസമയ ഗവേഷകനായിത്തീർന്നു.

### അബുഡെഫ്-ഡഫ് മണിക്ഫാനി

ഇതൊരു മത്സ്യത്തിന്റെ സാങ്കേതിക നാമമാണ്. ഡോക്ടർ ജോൺസിനോടൊപ്പം ഗവേഷണത്തിലേർപ്പെട്ട കാലത്ത് അത്യപൂർവ്വമായ ഒരിനം മത്സ്യം മണിക്ഫാൻ കണ്ടെത്തി. അദ്ദേഹത്തിന്റെ കഴിവ് ജോൺസിനെ അത്ഭുതപ്പെടുത്തി. ശാസ്ത്രലോകത്തെ ഈ വിവിരം ജോൺസ് അറിയിച്ചു. മണിക്ഫാന്റെ നാമം അനശ്ചരമാക്കത്തക്കവിധം ആ മത്സ്യത്തിന് ശാസ്ത്രലോകം പേരിട്ടു ‘അബുഡെഫ്-ഡഫ് മണിക്ഫാനി’ എന്ന്. കടലിനെയും അതിലെ ജീവികളെയും മത്സ്യഗണങ്ങളെയും സംബന്ധിച്ച മണിക്ഫാന്റെ അറിവ് ശാസ്ത്രലോകം അത്ഭുതത്തോടെയാണ് കാണുന്നത്.



(അലി മണിക്ഫാൻ കണ്ടെത്തിയ മത്സ്യം)

Abudedefduf manikfani Jones and Kumaran  
 Abudedefduf manikfani Jones and Kumaran, J. Mar. boil. Ass. India, 10, 324, fig. 5, 1968.  
 Abudedefduf sp., Jones, Bull. Cent. Mar. Fish. Res. Inst., 8, p. 19, 1969 (Cat. No. CMFRI LA-F. 67/518)

Specimens studied: Kavarathi (4), 40 to 46 mm. Minicoy (5) 31 to 53 mm.

D. XII, 16-17; A. II, 14; P. ii, 16, V. I. 5. LI, 20-21+8-9; Ltr. 3+1+9.

Head 2.9-3.2 in standard length, 3.8-4.2 in total length. Depth of body 1.8-2.0 in standard length, 2.4-2.6 in total length. Eye 3.0-3.3 in head, 0.7-0.8 in snout and 1.0-1.1 I interorbital space. A single series of slender, compressed teeth in jaws. Preorbital, sub orbital, preopercle, opercle, subopercle and interopercle without any serrations. Scales on head reaching to nostrils. Preorbital naked. First spine of dorsal slightly. Shorter than eye diameter, third or fourth dorsal spine longest, slightly shorter than snout and eye together. Second analspine as long as third dorsal spine. Pectoral fin equal to or slightly shorter than head. Ventral shorter than pectoral. Colour: Chocolate brown, breast and lower sides of head lighter. Four vertical white bars on sides, the first from nape across hind border of opercle, second from base of 4th to 5th or 6th dorsal spine down to front of vent, third from base of last dorsal spine and first dorsal ray to base of middle of anal and the fourth on caudal peduncle. A broad dark brown ring on caudal peduncle immediately behind the fourth white transverse.

### അരങ്ങിൽ നിന്ന് കണ്ടുപിടുത്തങ്ങളിലേക്ക്

ഒരുജല ശാസ്ത്രജ്ഞന്റെ എല്ലാ ഗുണങ്ങളും ഒത്തുചേർന്ന ഒരു പൂർവ്വ പ്രതിഭയാണ് അലിമണിക്ഫാൻ. കാണുന്നതെല്ലാം ഗവേഷണവിധേയമാക്കുന്നു. ചെല്ലുന്നിടത്തെല്ലാം നിരീക്ഷണം നടത്തുന്നു. കേൾക്കുന്നതിനെ കുറിച്ചെല്ലാം ചിന്തിച്ചു പഠിക്കുന്നു. വളരെ കുറച്ചു മാത്രം ഉറങ്ങുകയും ഏറെ നേരം ഉണർന്നിരിക്കുകയും ചെയ്യുന്ന അദ്ദേഹം അൽപം മാത്രമെ ഭക്ഷിക്കൂ. ഏതൊരു ദരിദ്രനും ധൈര്യപൂർവ്വം അദ്ദേഹത്തെ ക്ഷണിക്കാം. എവിടെയും അദ്ദേഹത്തിന് ഉറങ്ങാം. ഏതൊരു വലിയവന്റെയും ചെറിയവന്റെയും മുമ്പിൽ അത്യധികം വിനയാന്വിതൻ. മിതഭാഷി, ദീർഘമാനം, തമാശയിലും കാര്യത്തിലും പങ്കാളി. ഒരനാവശ്യത്തിനും സമയം കള

യാത്തതിനാൽ ഗവേഷണത്തിനും നിരീക്ഷണത്തിനും പഠനത്തിനും ഏറെ സമയം അദ്ദേഹത്തിന് ലഭിക്കുന്നു. അത് കണ്ടുപിടുത്തങ്ങളിലേക്ക് നയിക്കുന്നു. വിശുദ്ധ ഖുർആൻ പറഞ്ഞപോലെ (“ഒന്നിൽ നിന്ന് നീ വിരമിച്ചാൽ മറ്റൊന്നിൽ വ്യാപൃതനാകൂ”) യാണ് അദ്ദേഹത്തിന്റെ സമീപനം കൃഷി, വൈദ്യുതി, മോട്ടോർ വാഹനങ്ങൾ, കപ്പൽ നിർമ്മാണം, ഗോളശാസ്ത്ര പഠനം, ചന്ദ്രനിരീക്ഷണം, ആഗോള ഇസ്ലാമിക് കലണ്ടർ, മനുഷ്യ ശരീരശാസ്ത്രം, വൈദ്യം എന്നിങ്ങനെയുള്ള എല്ലാ വിഷയത്തിലും അദ്ദേഹത്തിന്റെ പരീക്ഷണ ഗവേഷണ ചിന്തകൾ പടർന്നുപന്തലിച്ചു കിടക്കുന്നു. ഇതിനെക്കുറിച്ചെല്ലാമുള്ള അദ്ദേഹത്തിന്റെ കാഴ്ചപ്പാടുകൾ പുതുമനറിത്തെയും ചിന്താബന്ധുരവുമാണ്. അദ്ദേഹത്തിന്റെ ഗവേഷണഫലം ഈ സമുദായം കണ്ടറിഞ്ഞിട്ടില്ല എന്ന ദുഃഖവും ഇതോടൊപ്പം രേഖപ്പെടുത്തട്ടെ.

### പ്രകൃതികൃഷിയും മണിക്ഫാനും

തമിഴ്നാട്ടിൽ രാമനാഥപുരം ജില്ലയിലെ മണ്ഡപം ഫിഷറീസ് റിസർച്ച് ഇൻസ്റ്റിറ്റ്യൂട്ടിൽ ജോലിയിൽ തുടരുന്നവനാണ് അതിനടുത്ത പ്രദേശമായ വേദാലയ് ഗ്രാമത്തിൽ കൃഷി സംബന്ധമായ ഗവേഷണത്തിനായി അദ്ദേഹം ഒരു ഭൂമി കണ്ടെത്തിയത്. തികഞ്ഞ തരിശുഭൂമി. അവിടെ ഒരു കുടിൽ സ്വന്തമായി ഉണ്ടാക്കി അദ്ദേഹവും കുടുംബവും താമസമാക്കി. കുടിലുകളാണ് നമ്മുടെ പ്രകൃതിക്കിണങ്ങിയ ഭവനങ്ങൾ. കോൺക്രീറ്റ് കെട്ടിടങ്ങൾ പ്രകൃതി വിരുദ്ധമാണ്. പ്രകൃതിക്കിണങ്ങിയ കൃഷിയിലൂടെ മാത്രമെ ഭൂമിയെ സമ്പുഷ്ടമാക്കാനാകൂ എന്ന തന്റെ തത്വശാസ്ത്രം പ്രായോഗികമാക്കുകയായിരുന്നു അദ്ദേഹം ആ ഭൂമിയിൽ. വളം ചോർക്കുകയോ നനയ്ക്കുകയോ അടിക്കാടുകൾ വെട്ടുകയോ മരങ്ങൾ മുറിക്കുകയോ ചെയ്യാതെ വിളകൾ ഉൽപാദിപ്പിക്കുകയാണ് പ്രകൃതികൃഷിരൂപം എന്നദ്ദേഹം സിദ്ധാന്തിക്കുകയും അതവിടെ പൂർണ്ണമായി നടപ്പിലാക്കുകയും ചെയ്തു. അദ്ദേഹത്തിന്റെ വിളഭൂമി സന്ദർശിച്ചാൽ ഈ യാഥാർത്ഥ്യം ബോധ്യപ്പെടും.

### ഡു നതിംഗ് ഫാം

തിരുനൽവേലിയിലെ വള്ളിയൂരിൽ 13 ഏക്കർ ഭൂമിയുണ്ട് അദ്ദേഹത്തിന്. താമസിക്കാനൊരു ഭവനവും സ്വന്തമായൊരു സ്വയം

നിർമ്മിത സോളാർ പവർ സിസ്റ്റവും സ്ഥാപിച്ചു. മേൽ പറഞ്ഞ പ്രകൃതികൃഷിയാണവിടെയും പരീക്ഷിച്ചിട്ടുള്ളത്. ഈ തോട്ടത്തിന്റെ നാമമാണ് 'ഡു നതിംഗ് ഫാം' എന്ന്. തെങ്ങുകൾക്ക് നന പാടില്ല. നനച്ചേ തീരു എന്നുണ്ടെങ്കിൽ തന്നെ വളരെ ദൂരെമെ വെള്ള മൊഴിക്കാവു. വേരുകൾ വെള്ളം തേടിവന്നുകൊള്ളും. ദീർഘകാല വിളവുലഭിക്കാൻ ഇങ്ങനെയാണ് വേണ്ടത്. ആരംഭകാലത്ത് വിള കുറഞ്ഞാലും പിന്നീട് ദ്രുതഗതിയിൽ വളരുകയും നല്ല വിള ലഭിക്കുകയും ചെയ്യും. ആധുനിക കൃഷിരീതികളെല്ലാം പ്രകൃതി വിരുദ്ധവും അശാസ്ത്രീയവും ദുരവ്യാപക ഭവിഷ്യത്തുകൾ ഉണ്ടാക്കുന്നതും അവ നൽകുന്ന വിഭവങ്ങൾ ആരോഗ്യത്തിന് ഹാനികരവുമാണെന്ന് ശക്തമായി അലി മണിക്ഫാൻ വിവരിക്കുന്നു. ചുറ്റും മരുഭൂമി പോലെ കിടക്കുന്ന പ്രദേശത്തിനു നടുവിൽ പച്ചപിടിച്ച് തോപ്പായി നിൽക്കുന്ന അലിമണിക്ഫാനിന്റെ 'ഡു നതിംഗ് ഫാം' കണ്ണും കാതും ഖൽബു മുളള വർക്ക് ഒരു ദൃഷ്ടാന്തമായി നിലകൊള്ളുന്നു. ചെലവ് നന്നെ കുറവ്. വിളവ് സുലഭം. ശുദ്ധവിള. ഇതാണ് ആ തോട്ടം നൽകുന്ന സന്ദേശം.

### സ്വാശ്രയ വൈദ്യുതിയും ശീതീകരണ യന്ത്രവും


വൈദ്യുതി കണക്ഷൻ ലഭിക്കാൻ അപേക്ഷ നൽകി കാത്തിരുന്നു. കാത്തിരിപ്പ് ഏറെ നീണ്ടുപോയി. എത്രയായിട്ടും അധികൃതർ കനിഞ്ഞില്ല. കൈക്കൂലി കൊടുത്താൽ 24 മണിക്കൂറിനുള്ളിൽ വൈദ്യുതി എത്തുമെന്ന് അദ്ദേഹത്തിനറിയാം. വഴിവിട്ട മാർഗ്ഗത്തിന് അദ്ദേഹം തയ്യാറുമല്ല. പണവുമില്ല. സഹികെട്ട മണിക്ഫാൻ സ്വന്തമായി വൈദ്യുതി ഉൽപാദിപ്പിക്കുന്നതിനെക്കുറിച്ചു ചിന്തിച്ചു. സ്വാശ്രയമഹത്വം ഗ്രഹിച്ചിട്ടുള്ള അദ്ദേഹം തന്റെ പ്രതിഭ മാറ്റുരക്കാൻ തീരുമാനിച്ചു. കുടിയിനടുത്തുള്ള തലഭാഗം ഉണങ്ങിയ ഒരു പനമരത്തിൽ പട്ടികകൾ കൊണ്ടുണ്ടാക്കിയ കാറ്റാടി ചക്രം സ്ഥാപിച്ചു. നല്ലൊരു കാറ്റാടി യന്ത്രം (Wind Mill) രൂപം കൊണ്ടു. ഒരു കാറിന്റെ ഡയനാമോ അതുകൊണ്ട് പ്രവർത്തിപ്പിച്ചു. ഇതിൽ നിന്ന് ഒരു പഴയ ബാറ്ററി ചാർജ്ജ് ചെയ്യിപ്പിച്ചു. ആ ബാറ്ററിയിലൂടെ വൈദ്യുതി പ്രവഹിച്ചു. മണിക്ഫാന്റെ കുടിയിൽ വിളക്കുകൾ സർക്കാറിന്റെ വൈദ്യുതിയെ പരിഹസിച്ചുകൊണ്ട് പ്രകാശിച്ചു. റേഡിയോയും ഫാനും പ്രവർത്തിച്ചു. 'വിന്റ് മിൽ' സംവിധാനം അവിടെ വ്യാപകമാകുന്ന

തിന് എത്രയോ വർഷങ്ങൾക്കു മുമ്പ് മണിക്ഫാന്റെ മിൽ പ്രവർത്തിച്ച് വൈദ്യുതി ഉൽപാദിപ്പിച്ചു. ഇതിലൂടെ അദ്ദേഹം തന്റെ പ്രതിഭാശക്തിയും സ്വയം പര്യാപ്തതയും സ്വാശ്രയ ബോധവും തെളിയിക്കുകയായിരുന്നു.

തീ കത്തുന്ന അടുപ്പിൽ നിന്ന് ചൂട് ഒരു കുഴലിലൂടെ ആവാഹിപ്പിച്ച് ഒരു പെട്ടിയിലേക്ക് പ്രവേശിപ്പിക്കുന്നു. പെട്ടിക്കുള്ള ഉള്ളറയുടെയും പുറം കവറിന്റെയുമിടയിൽ ഈർച്ചപ്പൊടി നിറച്ചിരിക്കും. ചെറുതായി നനച്ചുകൊണ്ടിരിക്കുന്ന ഈർച്ചപ്പൊടിയിലേക്ക് ചൂടുള്ള വായു പ്രവേശിപ്പിക്കുക. പെട്ടിക്കകം നല്ലൊരു ഫ്രിഡ്ജായിത്തീർന്നു. അടുപ്പിലെ ചൂട് ഫ്രിഡ്ജിലേക്ക് എത്തിച്ച് ഈർച്ചമാക്കി മാറ്റി ഫ്രിഡ്ജ് പ്രവർത്തിപ്പിക്കുന്ന വിദ്യയും മണിക്ഫാനിനറിയാം. വൈദ്യുതിയില്ലാത്ത ശീതീകരണ സംവിധാനം. ചിലവില്ലാതെ സാധാരണക്കാരന് ആശ്വാസം. സാധാരണക്കാരിലെ അസാധാരണ വ്യക്തിക്ക് പാവങ്ങളെ സേവിക്കാനാകുന്ന തത്വം.

### സ്വന്തം മോട്ടോർ സൈക്കിൾ

റോളർ മോട്ടോർ ഘടിപ്പിച്ച് അനായാസം ഓടിക്കാൻ കഴിയുന്ന ഒരു സൈക്കിൾ മണിക്ഫാൻ സ്വന്തമായി രൂപകൽപന ചെയ്തിട്ടുണ്ട്. മോട്ടോർ പ്രവർത്തനാരംഭത്തിന് സൈക്കിൾ ചവിട്ടുക. പിന്നെ മോട്ടോർ യാന്ത്രികമായി പ്രവർത്തിച്ചുകൊള്ളും. ഈ സൈക്കിളിൽ മണിക്ഫാനും മകനും മണിക്കൂറിൽ 35 കി.മീറ്റർ വേഗതയിൽ ഒന്നിച്ച് തമിൾ നാട്ടിൽ നിന്ന് ന്യൂ ഡൽഹി വരെ യാത്ര ചെയ്തിട്ടുണ്ട്. തുടർച്ചയായി 60-70 മണിക്കൂർ പ്രവർത്തിപ്പിക്കാൻ കഴിയുന്ന ഈ സൈക്കിൾ വ്യാപാരാടിസ്ഥാനത്തിൽ ഏതെങ്കിലും കമ്പനികൾക്ക് പാറ്റന്റ് കൈമാറാൻ അദ്ദേഹം ഇതുവരെ മെനക്കെട്ടിയിട്ടില്ല. ചോദിച്ചപ്പോൾ 'ബുദ്ധിയെ വിറ്റ് പണമാക്കാൻ ഞാനാളല്ല' എന്നായിരുന്നു മറുപടി. തേടി നടന്ന് കമ്പനിക്കാരെ കണ്ടുപിടിക്കുന്ന വേലക്ക് നേരമില്ലെന്നാണ് അദ്ദേഹം ചിരിച്ചുകൊണ്ട് മറ്റൊരിക്കൽ പറഞ്ഞത്. ആവശ്യമുള്ളവർ സമീപിച്ചാൽ പ്രതിഫലമില്ലാതെ തന്നെ കൈമാറാൻ സന്നദ്ധനാണെന്നാണ് മനസ്സിലാകുന്നത്. സ്വപ്രയത്നത്താൽ നേടിയെടുത്ത പാറ്റന്റ് സ്വന്തമാക്കാൻ പോലും ഇഷ്ടപ്പെടാത്ത ഈ നിസാർത്ഥൻ പൊങ്ങച്ചമോ പ്രശസ്തിയോ ഒട്ടും ആഗ്രഹിക്കുന്നില്ല.



(The roller driven bicycle designed by Ali Manikfan)

അദ്ദേഹത്തിന്റെ കണ്ടെത്തലുകളെപ്പറ്റി ഹിന്ദു ദിനപത്രത്തിൽ 16-10-1987ൽ വന്ന റിപ്പോർട്ട്

## Man with many ideas

Ramanthapuram: He has had no formal schooling, but his capabilities range from linguistics to electronics.

That is M Ali Manikfan from Minicoy Islands, now settled in Vedalai, a coastal village near Mandapam in Ramanathapuram District (Tamilnadu)..

A ten minute walk along the beach from the meeting point of road and the sea at Vedalai, takes one to a solitary hut. The minute one touches the wicket gate, Gelert alerts his master with a loud bark and a small but wiry man in his mid 50's sporting a goat-beard, wearing lungi and baniyan, and a white turban emerges his handshake is as warm as his smile and he shows his neat hut where everything, except the human beings and the dog Gelert improvised.

The hut draws power from the wind-mill installed atop a palmyra stump. Manikfan explained that the wind-mill worked a motor which charged a car battery kept in a corner of the hut.

Manikfan, who is locally known as the "wonder man from Minikoy" has a refrigerator which works on the heat produced from the cooking oven. He bought an old refrigerator, tinkered with it and placed the fridge closed to the cooking oven with the narrow end protruding beneath the compressor of the fridge. To keep the fridge going even after the cooking was over, his wife kept the embers alive.

Manikfan has an interesting bicycle. It is roller driven. He has fitted it with an old power sprayer motor. The cyclist had to pedal only a few rounds to start the motor and once the lever is released it engages the roller and the cycle becomes a locomotive. Manikfan and his son, Moosa had been to Delhi on this power driven cycle which, does 60 to 70 km a day and is capable of a maximum speed of 35 kmph. Manikfan has patented this fabrication, which he claims is better than some of the petrol driven small two wheelers on the road today and far cheaper too.

Dr. S Jones, as the Director of the Central Marine Fisheries Research Institute (CMFRI) now retired, had found young Manikfan 23 years ago in the Minicoy Islands, and brought him over to Mandapam which was then the CMFRI head quarters and engaged him for collecting and identifying marine

life specimens. In his book "Fishes of the Laccadive Archipelago", Dr. Jones, a marine biologist, says thus about Manikfan "The very book bears testimony to the part played by Mr. M.Ali Manikfan of Minicoy Islands. He collected the maximum number of species and ascertained their local names"

### Biggest achievement

Though he had no formal education, Manikfan started life as a teacher and later became a ameen's clerk, before his love for the sea over took all his other pursuits. He has mastered about a dozen languages French, German, Russian, Latin, English, persian, Arabic, Urdu, Malayalam, Hindi, Tamil and his mother tongue is Divehi. Manikfan knows a bit of Sinhalese too. But how did he manage to learn so many languages? If you ask him, he would only smile, but, if you press him for an answer, he would say "Let us say it is a God given gift"

Manikfan's biggest achievement, according to him, is that he played an important role as worke-supervisor in the making of "Sohar" a replica of the ship by which Sinbad the Sailor had made his legendary 9,655 km voyage 1,200 years ago. The journalist-voyager, Mr. Tim Severin chose Mr. Manikfan for the job on the recommendation of Dr. Jones in 1981. It took Manikfan and his men one year to build the ship at Sur in Oman. This ship was designed by Mr. Tim Severin, who wanted "Sohar" to be identical to the Arab ship in Sinbad's voyage. And so, the 27 metre long replica was built of ainl wood, hand-picked from the forest of India. The hull was painstakingly fashioned from manually shaped planks laid edge to edge with tolerance of lesess than 1/64<sup>th</sup> of an Inch. The planks were then sewn into position with hand made coconut fibre rope, drawn tight around a wad of coconut husks. The finished vessel was made up of, among other materials. 75,000 coconut husks and four tonnes of coir rope.

Mr. Severin cruised in Sohar for seven months and eight days and in his book, "The Sinbad Voyage" published in 1982, he referred to Manikfan's contribution in building the ship.

Manikfan now lives on a two acre coconut grove with his wife, three daughters and his grandson, also Ali Manikfan who seems to be taking after the grandfather. The boy does not attend school but is being coached by his grandfather. Seven years old, Ali Manikfan (Jr) is reading the second standard school books and he was good fluency in English.

The Minikoy man keeps pigeons and bees and donkey too. Thought the donkey seemed out of place there, he explained that he needed the donkey's manure which he said was better than that of cattle. He does not get about much these days and feels that his seafaring days are ending. Manikfan is now doing research on fresh-water fishes rearing and raising output of coconut trees. He is working on the theory that coconut leaves, which drop should be chopped and buried around the trees instead of being used as fuel, and shrubs and creepers should be allowed to grow freely in the coconut grovers for better yield. Another very interesting theory of his, which is contrary to that held by the agriculture department is that coconut trees should not be watered, they should be allowed to find their nourishment. If you water the tree, the roots will stop growing, and if you are not able to water them for instance during a drought, the roots will dry-up as the ready made feeding is not available, Manikfan says.

He has a fresh water pond just a few yards away from the sea and is raising carps, cutla, and rohu. The fish lings were brought from Mettur Dam in Salem District. "My main idea is to raise fresh water prawns, but I need help" he said.


- Staff Reporter

### സിൻ്റ്ബാദിൻ്റെ കപ്പലും മണിക്ഫാനും

CMFRIയിൽ നിന്ന് മ്യൂസിയം അസിസ്റ്റന്റ് പദവി ഉപേക്ഷിച്ച് വാളണ്ടറി റിട്ടയർമെന്റ് ചെയ്ത് പോന്നപ്പോഴാണ് മണിക്ഫാൻ ചരിത്രപ്രധാനമായ മറ്റൊരവിസ്മരണീയ ദൗത്യം ഏറ്റെടുക്കേണ്ടിവന്നത്. പന്ത്രണ്ട് നൂറ്റാണ്ട് മുൻപ് സാഹസിക കപ്പൽ സഞ്ചാരിയായ സിൻ്റ്ബാദ് നടത്തിയ 9655 കി. മീറ്റർ കപ്പൽ യാത്രയുടെ പുനരാവിഷ്കാരം നടത്താൻ അയർ ലണ്ടുകാരനായ ടീംസേവറിൻ രംഗത്തുവന്നതപ്പോഴായിരുന്നു. പത്രപ്രവർത്തകനും സാഹസിക കടൽ യാത്രാതൽപരനുമായ അദ്ദേഹം ഈ യാത്രക്കുള്ള കപ്പൽ അന്വേഷിക്കുകയായിരുന്നു. 1200 വർഷങ്ങൾക്ക് മുമ്പ് സിൻ്റ്ബാദ് ഉപയോഗിച്ച അതേ മാതൃകാകപ്പൽ തന്നെ, വേണം. അന്ന് ആ കപ്പൽ നിർമ്മിക്കാനുപയോഗിച്ച വസ്തുക്കളെന്തെന്ന് മനസ്സിലാക്കണം. അതേ മാതൃകയിലും പൗരാണികത നഷ്ടപ്പെടാതെയുള്ള കപ്പൽ ആയിരിക്കണം ഉണ്ടാക്കേണ്ടത്. ഇതിനു പറ്റിയ ഒരാളെ ലോകത്ത് പലയിടത്തും ടീംസേവറിൻ തിരഞ്ഞുനടക്കുകയായിരുന്നു. അപ്പോഴാണ് ഡോക്ടർ ജോൺസ്, അലിമണിക്ഫാൻ്റെ പേര് അദ്ദേഹത്തിന് നിർദ്ദേശിച്ചു കൊടുത്തത്. മണിക്ഫാനെ തേടിയെത്തിയ ടീംസേവിയറിനും ജോൺസും ആ കനത്ത ഉത്തരവാദിത്വം മണിക്ഫാനെ ഏൽപ്പിച്ചു. ഒരു വെല്ലുവിളിയായത് മണിക്ഫാൻ ആ ദൗത്യം ഏറ്റെടുത്തു.

1981ൽ കപ്പൽ നിർമ്മാണത്തിനായി മണിക്ഫാനും സംഘവും ഒമാനിലെ സുറിൽ എത്തി. ഒരു വർഷത്തെ നിരന്തരശ്രമഫലമായി 'സോഹാർ' എന്ന കപ്പൽ പണിപൂർത്തിയായി. എഴുപത്തയ്യായിരം തൊണ്ടുകളും നാല് ടൺ കയറും കുറെ 'അയിനി' മരത്തടികളും ഉപയോഗിച്ചാണ് മണിക്ഫാൻ ഈ കപ്പൽ പണികഴിപ്പിച്ചത്. ടീം സേവറിൻ്റെ നേതൃത്വത്തിൽ 22 അംഗ യാത്രാസംഘം മസ്കറ്റിൽ നിന്നും ഈ കപ്പലിൽ ചെന്നയിലെ കാൻ്റൺ തുറമുഖംവരെ യാത്ര ചെയ്തു. മണിക്ഫാൻ്റെ സാങ്കേതി ജ്ഞാനത്തിൻ്റെ ശാശ്വത രേഖയായി ആ കപ്പൽ ഒമാൻ ഭരണാധികാരിയുടെ കൽപനപ്രകാരം പ്രത്യേകം സജ്ജമാക്കി പ്രദർശന വസ്തുവായി ഒമാനിൽ സൂക്ഷിച്ചിരിക്കുകയാണു്ലോഴും. സിൻ്റ്ബാദിൻ്റെ കപ്പൽയാത്രയുടെ പുനരാവിഷ്കാരം സംബന്ധിച്ച് ടീം സേവറിൻ ഒരു പുസ്തകം രചിച്ചിട്ടുണ്ട്. 'ദി സിൻ്റ്ബാദ് വോയേജ്' എന്ന ആ കൃതിയിൽ അലിമണിക്ഫാനെ വാനോളം പുകഴ്ത്തിയിട്ടുണ്ട്. ഈ കപ്പലിൻ്റെ നിർമ്മാണവും യാത്രയുടെ

അനുഭവവും കപ്പലിൻ്റെ സവിശേഷതകളും അതിൽ വിവരിച്ചിട്ടുണ്ട്. അതിൻ്റെ എല്ലാ ക്രെഡിറ്റും അദ്ദേഹത്തിനുള്ളതാണെന്നും ടീം സേവറിൻ അനുസ്മരിക്കുകയും അലിമണിക്ഫാനിന് നന്ദിനേരുകയും ചെയ്തിട്ടുണ്ട്. വിദേശ വിദഗ്ദർ ആ കപ്പലിൻ്റെ നിർമ്മാണവൈഭവം ഒരു വിസ്മയമായിട്ടാണ് വിലയിരുത്തുന്നത്.



(അലി മണിക്ഫാൻ രൂപകൽപന ചെയ്ത് അദ്ദേഹവും സംഘവും തന്നെ നിർമ്മാണം പൂർത്തിയാക്കിയ "സോഹാർ" എന്ന കപ്പൽ)

### ആർച്ച് ബിഷപ്പിനോടൊപ്പം

പ്രശംസാർഹമായ സാങ്കേതികജ്ഞാനാനുഭവത്തോടെയും നവോന്മേഷത്തോടെയും ഒമാനിൽ നിന്ന് തിരിച്ചെത്തിയ അലിമണിക്ഫാൻ തമിഴ്നാട്ടിൽ മദിരാശിയിൽ എഞ്ചിൻ കൾവർട്ടർ ആയി ജോലി ചെയ്തു. അദ്ദേഹത്തിൻ്റെ അതിവൈദഗ്ദ്ധ്യം കേട്ടറിഞ്ഞ തിരുവന്തപുരം ആർച്ച് ബിഷപ്പ് മാർഗ്രിഗോറിയോസ് അദ്ദേഹത്തെ തേടിയെത്തി. തിരുവന്തപുരത്തെ തൻ്റെ ചർച്ചിന് ഒരു ഡ്രയർ നിർമ്മിക്കണമെന്നാവശ്യപ്പെട്ടു. ഭംഗിയായി അതിൻ്റെ നിർമ്മാണം നടത്തി

കൊടുത്തു. തുടർന്ന് ഡോക്ടർ ജോൺസ് പോളിയോ ഹോമിൽ വർക്ക്ഷാപ്പ് തലവനായി കുറച്ചുകാലം ജോലി ചെയ്തു. അവിടെയെല്ലാം തന്റെ നിരീക്ഷണഗവേഷണ പ്രക്രിയകൾ അനുസൃതം തുടർന്നുകൊണ്ടിരുന്നു.

### വെള്ളം കടലിലേക്കുതന്നെ

സമുദ്രത്തെക്കുറിച്ചും അതിലെ ജീവികളെ കുറിച്ചും പറഞ്ഞാൽ തീരാത്ത അറിവുകളുടെ ഭണ്ഡാരമാണ് അലിമണിക്ഫാൻ എന്ന മനീഷിയുടെ ഉള്ളിൽ, വെള്ളമെന്ന മഹാൽഭുതത്തെക്കുറിച്ചുള്ള വിജ്ഞാനത്തിന്റെ ചെപ്പ് തുറന്നാൽ നാം അദ്ദേഹത്തിന്റെ മുനീൽ സ്മിതനായി ഇരുന്നുപോകും. വിശുദ്ധ കുർആൻ ജലത്തെക്കുറിച്ച് പ്രതിപാദിച്ചിട്ടുള്ള മുഴുവൻ സൂക്തങ്ങളും വെള്ളം പോലെ അദ്ദേഹത്തിൽ നിന്ന് നിർഗ്ഗളിക്കുന്നത് കാണാം. ഈ ഭൂമിക്കാവശ്യമായ മുഴുവൻ ജലവും ഒരു വൃത്ത രൂപത്തിൽ കറങ്ങിക്കൊണ്ടിരിക്കുകയാണ്. ഒരു തുള്ളി വെള്ളവും ഭൂമിയിൽ നിന്ന് നഷ്ടപ്പെടുന്നില്ല. പുതുതായി ഉണ്ടാകുന്നുമില്ല. കാലാവസ്ഥ ക്രമവ്യത്യാസമനുസരിച്ച് മഴയുടെയും മറ്റും ലഭ്യതയുടെ തോതിൽ വരുന്ന മാറ്റം ഒരു ചാക്രിക ക്രിയമാത്രമാണ്. ഭൂമി ഉണ്ടായ കാലം മുതൽ അവസാനം വരെ ഈ ഭൂമിക്കുലഭിച്ച ജലം യാതൊരു മാറ്റവുമില്ലാതെ തുടരും. ഒരിടത്ത് ജലക്ഷാമവും മറ്റൊരിടത്ത് വെള്ളപ്പൊക്കവുമൊക്കെ ഉണ്ടായാലും ഭൂമിയിലെ ജലലഭ്യത മൊത്തത്തിൽ യാതൊരു മാറ്റവുമില്ലാതെയാണിരിക്കുന്നത്. കരയിലെ ജനസാന്ദ്രതയെ പൂർണ്ണമായും നിയന്ത്രിക്കുന്നത് കടലിലെ ജലമാണ്. കരയിലെ ജലം അന്തിമമായി കടലിലെത്തുന്നു. കടലിലെ ജലം ആകാശം വഴി കരയിൽ തന്നെയെത്തുന്നു. ഭൂമിയുടെ സൃഷ്ടാവായ രക്ഷകൻ ചെയ്ത രക്ഷാ കവചമത്രേയത്. അലി മണിക്ഫാൻ തന്റെ ജലവിജ്ഞാനച്ചെപ്പ് തുറന്നത് ഇങ്ങനെയാണ്.

### ദീപുണ്ടായതെങ്ങിനെ

‘ചില്ല’ സാംസ്കാരിക മാസികക്കനുവദിച്ച ഒരഭിമുഖത്തിൽ സി.പി. അബൂബക്കർ, കെ.പി. കായലാട്ട് എന്നിവരോട് അലിമണിക്ഫാൻ നടത്തിയ വെള്ളത്തെക്കുറിച്ചും ലക്ഷദ്വീപ് ഉണ്ടായതെങ്ങിനെ

നെയെന്നും പ്രായോഗിക ജീവിത പാഠങ്ങളുടെ വിവരണം നൽകുന്നുണ്ട്. അത് വളരെ പഠനാർഹമായതുകൊണ്ടിവിടെ ഉദ്ധരിക്കട്ടെ.

അദ്ദേഹം പറയുകയാണ്.

“ജീവിതത്തിലെ പ്രധാന സംഗതി ജലമാണ്. ജലത്തെപ്പറ്റിയുള്ള നമ്മുടെ ധാരണകൾ വികലമാണ്. ശുദ്ധജലമില്ലാത്ത ജീവിതം അസാധ്യമാണ്. ശുദ്ധജലമുള്ളിടത്തേ ജീവിതമുള്ളൂ. അതുകൊണ്ട് ജലത്തെപ്പറ്റിയുള്ള അറിവ് ജീവിതത്തെപ്പറ്റിയുള്ള അറിവാണ്“

ലക്ഷദ്വീപുകൾ നോക്കൂ. അവയെങ്ങനെ ഉണ്ടായി? പവിഴപ്പുറ്റുകൾ ലക്ഷോപലക്ഷം വർഷങ്ങളിലൂടെ തുരുത്തുകളും ദ്വീപുകളും ഉണ്ടാക്കുന്ന പ്രക്രിയ മിനിക്കോയിക്കാരനായ അലിമണിക്ഫാൻ വിവരിക്കുമ്പോൾ ആ മുഖത്ത് ഒരേയൊരു ഭാവം. ശാന്തി.

മുപ്പത് മീറ്റർ ആഴത്തിൽ സൂര്യപ്രകാശം ലഭ്യമായ സ്ഥലത്ത്, പവിഴപ്പുറ്റുകൾ ഒരുവളയം സൃഷ്ടിക്കുന്നു. അവയിൽ വീണ്ടും വീണ്ടും പുറ്റുകൾ ഒട്ടിച്ചേരുന്നു. വളയത്തിനകത്ത് പുറ്റ് നിറഞ്ഞ് സമതലമാകുന്നു. വേലിയേറ്റ വ്യതിയാനങ്ങളിലൂടെ അവയിൽ സൂര്യപ്രകാശമേൽക്കുന്നു. പുറ്റുകൾ നശിക്കുന്നു. ക്രമത്തിലവ തുരുത്തുകളോ ദ്വീപുകളോ ആവുന്നു. വളയത്തിനകത്തെ സമുദ്രജലം ഒരു താടകമായിത്തീരുന്നു. കാലവർഷത്തിൽ സമുദ്രജലം നേർത്ത്പോവുന്നു. അതിനുപകരം തടാകത്തിൽ ശുദ്ധജലം ലഭ്യമാകുന്നു. സസ്യജാലങ്ങൾ വളരുന്നു. ജീവൻ കിളിർക്കുന്നു. പ്രകൃതിയുടെ സ്വന്തമായ ഹരിതവിപ്ലവം നടക്കുന്നു. ജീവിതം പൂക്കുന്നു.

സെഡിമെന്റുകളും മണ്ണും തടാകത്തിൽ നിറയുന്നു. അതിന്റെ ആഴം കുറയുന്നു. അത് ചതുപ്പുകളാവുന്നു. വള്ളികൾ, പുള്ളുകൾ വളരുന്നു. അവ ക്രമേണ ആവൃതമാവുന്നു. സൂര്യോഷണത്തിൽ അത് കട്ടയാകുന്നു. മണൽപരപ്പാവുന്നു. അവയുടെ ജലസ്വാംശീകരണ ശേഷി നിലനിർത്തണം. അതിനായി കുളങ്ങൾ, കുണ്ടുകൾ, കുഴികൾ ഉണ്ടാകണം. ഉള്ളവ നിലനിർത്തണം. അല്ലെങ്കിലോ? പ്രകൃതിക്ഷോഭമുണ്ടാവും. ശുദ്ധജലലഭ്യത ഉറപ്പ് വരുത്തേണ്ടത് മനുഷ്യനാണ്. ദ്വീപുകളിലും കരകളിലുമെല്ലാം മനുഷ്യന് ചെയ്യാനുള്ളത് ഒരു കാര്യം തന്നെയാണ്. വൻകരകളിൽ കുണ്ടുകൾ, കുഴികൾ ധാരാളം നിർമ്മിക്കുക. ദ്വീപുകളിൽ കുളങ്ങളാണ് നല്ലത്” (‘ചില്ല’ സാംസ്കാരിക മാസിക പേജ്:12)



### പരിസ്ഥിതിവാദിയായ അലി

പ്രകൃതിയെ അത്യധികമായി സ്നേഹിക്കുന്ന പ്രകൃതിസ്നേഹിയാണ് അലി മണിക്ഫാൻ. ആധുനികതയുടെ പേരിൽ നാം ഇന്ന് കാട്ടിക്കൂട്ടുന്ന കോപ്രായങ്ങളിൽ അടങ്ങാത്ത ഈർഷ്യതയുണ്ടദ്ദേഹത്തിന്. മനുഷ്യകരങ്ങൾ തന്നെ പ്രകൃതിയെ തകർക്കുകയും അവന്റെ തന്നെ നാശത്തിനത് കാരണമായിത്തീരുകയും ചെയ്യുമെന്നദ്ദേഹം വിലപിക്കുന്നു. പരിസ്ഥിതിയെ കാത്തുരക്ഷിക്കുക മനുഷ്യധർമ്മമാണ്. ഇതു ചെയ്യാത്തവരെല്ലാം അധർമ്മകാരികളും നാശകാരികളുമാണ്. ഇത് പറയുക മാത്രമല്ല പ്രായോഗികമാക്കുകയാണദ്ദേഹം ചെയ്യുന്നത്. സ്വന്തം ഭൂമിയിൽ ഒരുപാട് ദാരിദ്ര്യങ്ങൾക്കിടയിലും പരിസ്ഥിതിയെ സംരക്ഷിക്കേണ്ടപാഠം മറ്റുള്ളവർക്ക് നൽകുവാനാണദ്ദേഹം തിരുനൽവേലിയിലും മണ്ഡപത്തും പ്രകൃതി കൃഷി നടത്തികാട്ടിത്തരുന്നത്. അദ്ദേഹം പറയുന്നത് കാണുക: “ജലാശയങ്ങൾ സംരക്ഷിക്കുന്നത് ജീവസംരക്ഷണമാണ്. നാം, മനുഷ്യർ ജലാശയങ്ങൾ മുടിക്കളയുന്നു. കുപ്പകൾ ഇട്ടുനിറക്കുന്നു. സ്വയം നശീകരണത്തിന്റെ മാർഗ്ഗമാണിത്. കോൺക്രീറ്റ് സമ്പുക്കളിൽ ജലം സംഭരിക്കുന്നതും തെറ്റാണ്. താൽക്കാലികമായി ജലം ലഭ്യമാക്കുമെങ്കിലും പാരിസ്ഥിതിക ബന്ധങ്ങളെ ഇത് താറുമാറാക്കും. ചണ്ടികൾ കത്തിച്ചുകളയുന്നതും മലിനീകരണം തന്നെയാണ്. ഒരു ജീവിയേയും തീ കൊണ്ട് ശല്യം ചെയ്യരുതെന്ന് പ്രാചീന സമൂഹങ്ങൾ വിശ്വസിച്ചിരുന്നു. വിളക്കുപോലും കത്തിച്ച് വയ്ക്കരുതെന്ന് വിശ്വസിച്ച ജനസമൂഹങ്ങളുണ്ടായിരുന്നു. പ്രകാശങ്ങളിൽ സൂര്യന്റേത് മാത്രമാണ് സാഭാവികം. അതിലുപരിവെളിച്ചം എന്തിനെന്നായിരുന്നു, പൗരാണികരുടെ ചോദ്യം. ചപ്പുചവറുകൾ ഉന്മൂലം ചെയ്യാനെന്നാണൊരു വഴി? ഒരു വഴി കണ്ടെത്തിയേ തീരൂ. അംബരചുംബികൾ വർദ്ധിച്ചുവരുമ്പോൾ ചപ്പുചവറുകൾ വർദ്ധിക്കും. ഇക്കാര്യത്തിലും മനുഷ്യന്റെ രീതികൾ തെറ്റാണ്.” (‘ചില്ല’ സാംസ്കാരിക മാസിക പേജ്:13) (സി.പി.കെ; കെ.പി.കെ)

### ഖുർആനിലുള്ള നൈപുണ്യം

“ഖുർആനെക്കുറിച്ചെന്തുകൊണ്ടവർ ചിന്തിക്കുന്നില്ല! അവരുടെ ഹൃദയങ്ങളിൽ താഴുകളിട്ടുവോ?” (വി.കു: 47:24)

മുസ്ലീം സമൂഹത്തിന്റെ സ്ഥിതിയിൽ എന്നെ ഏറ്റവുമധികം ഭയപ്പെടുത്തുന്ന വചനമാണിതെന്ന് മണിക്ഫാൻ പറയുന്നത്. നമ്മിലെ പണ്ഡിതന്മാരിൽ നല്ലൊരു വിഭാഗം പോലും ഈ സൂക്തത്തിലെ ചോദ്യത്തെ ഭയപ്പെടുന്നില്ലല്ലോ. മനസ്സുകൾക്ക് താഴുകളിട്ടുപുട്ടിതാക്കോലുകൾ കയ്യിൽ മുറുകെ പിടിച്ചു നടക്കുകയാണവരിൽ പലരും. തുറക്കുകയില്ലവർ ഒരിക്കലും. തുറക്കാനായി മറ്റുള്ളവർക്ക് കൊടുക്കുകയുമില്ല. ഇതാണ് ഇന്നത്തെ സ്ഥിതി.

ഖുർആനിലെ മുഴുവൻ വചനങ്ങളിലെയും ശാസ്ത്രീയ സൂചനകളും പ്രതിപാദ്യങ്ങളും അഗാധമായ തന്റെ ചിന്തക്ക് വിഷയീഭവിച്ചിട്ടുള്ള അത്യപൂർവ്വ വ്യക്തികളിലൊരാളാണ് അലിമണിക്ഫാൻ. ചിലർ നടത്തിവരാറുള്ളതുപോലെ, ശാസ്ത്രീയ കണ്ടുപിടുത്തങ്ങൾ അറിയുമ്പോൾ അതിനെ കുറിക്കുന്ന സൂക്തങ്ങളുണ്ടോ ഖുർആനിൽ എന്ന് പരിശോധിക്കുകയല്ല മണിക്ഫാൻ. മറിച്ച് ഖുർആനിലെ വചനങ്ങളിൽ അല്ലാഹു തന്നെ അന്തർലീനമാക്കി വെച്ചിട്ടുള്ള ശാസ്ത്രീയ രഹസ്യങ്ങളെന്തൊക്കെയാണെന്നാണദ്ദേഹം പരതുക, ചിന്തിക്കുക, പുറത്തെടുക്കുക.

അൻപതു വയസ്സ് പിന്നിട്ടിട്ടുള്ള ഈ ലേഖകൻ നിരവധി പ്രഗൽഭ ഗുരുനാഥന്മാരെ കാണുകയും ശിഷ്യത്വം സ്വീകരിക്കുകയും ചെയ്തിട്ടുണ്ട്. പക്ഷെ, അവരിലാരിലും ദർശിച്ചിട്ടില്ലാത്ത ഒരു മഹനീയത അലിമണിക്ഫാനിൽ കണ്ടിട്ടുണ്ട്. ഖുർആൻ വചനങ്ങളെ ആഴത്തിൽ വിശകലനം ചെയ്തുകൊണ്ടുള്ള അദ്ദേഹത്തിന്റെ പ്രതിപാദ്യം ആശ്ചര്യജനകവും ചിന്താബന്ധുരവുമാക്കിയ അവസരങ്ങൾ നിരവധിയാണ്. പ്രഥമ ശ്രവണത്തിൽ ദുർവ്യാഖ്യാനമോ എന്നാശങ്കിച്ചുനിൽക്കുമ്പോൾ, അല്ല കൃത്യവും കണിശവും സത്യസന്ധവുമായ ദൈവപ്രോക്തവിശകലനം തന്നെ എന്നുറപ്പായിത്തീരുന്നു. നമ്മിൽ പലരെയും പോലെ, ഏത് മണിക്ഫാൻ? ഇയാൾ ഒരു ശാസ്ത്രജ്ഞനോ? പണ്ഡിതനോ എന്ന് ഞാനും ചോദിച്ചു നടന്നിരുന്നത് ചേദപൂർവ്വം ഓർക്കുകയാണ്. എന്നിലെ അൽപത്തം കൊണ്ടും അഹന്തകൊണ്ടും ഈ വലിയ മനുഷ്യനിൽ നിന്നകലാൻ ശ്രമിച്ചു. പക്ഷെ, പടച്ചവന്റെ അനുഗ്രഹത്താൽ വിനയാനിതനായ ആ മനുഷ്യൻ പലപ്പോഴായി എന്നോടടുത്തു. ഓരോ പ്രാവശ്യം അടുത്തപ്പോഴും ആ കുറിയ വലിയ മഹാമനീഷയെ ബോധ്യപ്പെട്ടുകൊണ്ടിരുന്നു. ആ മനുഷ്യനിൽ കുടികൊള്ളുന്ന വിജ്ഞാന സാഗരത്തിൽ ഒരു കൈകുമ്പിൾ പോലുമില്ല ഞാൻ കരസ്ഥമാക്കിയതെന്ന്

ബോധ്യപ്പെട്ടിരിക്കുന്നു. അദ്ദേഹത്തോടുള്ള കടപ്പാടുകൾക്ക് ശാശ്വത സേവനമാകാനാണ് ഈ ഗ്രന്ഥരചന ഞാനേറ്റത് എന്ന് പറഞ്ഞു കൊള്ളട്ടെ.

### ഗോളശാസ്ത്രജ്ഞൻ

സമുദ്രവിജ്ഞാനം കഴിഞ്ഞാൽ അലിമണിക്ഫാൻ വളരെ കൂടുതൽ ശ്രദ്ധപതിപ്പിച്ചതും നിരന്തര നിരീക്ഷണ ഗവേഷണങ്ങൾ നടത്തിയതും ജിയോഗ്രഫി (ഭൂമിശാസ്ത്രം)യിലും, ആസ്ട്രോണമി (ജ്യോതിശാസ്ത്രം)യിലുമാണ്. ആഴമേറിയ പഠനവും നിഗമനങ്ങളുമാണിരിക്കാൻ തീർന്നിട്ടുള്ളത്. മഹാനായ ഇസ്കൂസീനയെ ഓർത്ത്, പോവും മണിക്ഫാന്റെ ഇവ്വിഷയത്തിലെ അഗാധജ്ഞാനം കാണുമ്പോൾ. ജ്യോതിർഗോളങ്ങളെക്കുറിച്ച് ആധികാരികമായി പറയാൻ സാധിക്കുന്ന ചുരുങ്ങിയ സ്വയത്തമാക്കിയ ഒരു മുസ്ലിം ശാസ്ത്രജ്ഞൻ ഇന്ന് വേറെയുണ്ടോ എന്നന്വേഷിക്കാവുന്നതാണ്. ചന്ദ്രനെക്കുറിച്ചുള്ള അദ്ദേഹത്തിന്റെ പഠനങ്ങളും നിരീക്ഷണങ്ങളും ഏകീകൃതവും ശാസ്ത്രീയവുമായ ഒരു ഇസ്ലാമിക് വേൾഡ് കലണ്ടർ തയ്യാറാക്കുന്നതിന് പ്രേരിപ്പിച്ചു. ചന്ദ്രനെ അടിസ്ഥാനമാക്കി ലൂനാർ കലണ്ടർ (Lunar calendar) ചന്ദ്രമാസപ്പിറവിയെക്കുറിച്ചുള്ള അദ്ദേഹത്തിന്റെ ദീർഘകാലത്തെ പഠന ചിന്തയിൽ നിന്ന് ഉരുത്തിരിഞ്ഞുവന്നതാണ്. ആഗോളതലത്തിലുള്ള ഗോളശാസ്ത്രപണ്ഡിതന്മാരുമായി ഇക്കാര്യത്തിലദ്ദേഹം ബന്ധപ്പെട്ടുകൊണ്ടിരുന്നു. ഇപ്പോഴും അത് ഒരു തപസ്യയായി തുടരുകയാണ്. ആഗോള ഇസ്ലാമിക് കലണ്ടറിന്റെ ആവശ്യകത മുസ്ലിം പണ്ഡിതന്മാരെയും ഖാളിമാരെയും മൗലാനാമാരെയും ബോധ്യപ്പെടുത്താനായി പല ദിക്കുകളിലേക്കും സ്വന്തം ചെലവിൽ യാത്ര നടത്തുകയാണദ്ദേഹം. ഇൻർ നെറ്റിലൂടെയും മറ്റു മാർഗ്ഗങ്ങളിലൂടെയും ഇതിനു വേണ്ടി അദ്ദേഹം നടത്തിക്കൊണ്ടിരിക്കുന്ന തീവ്രയത്നം അത്യധികം പ്രശംസാർഹവും ആശാവഹവുമായിരിക്കുകയാണ്. കേരള മുസ്ലിംകൾ മണിക്ഫാനെ ഉന്നതനായ ഒരു മഹാ പ്രതിഭാശാലിയാണെന്ന് ഇപ്പോഴും മനസ്സിലാക്കിയിട്ടില്ല എന്നതാണ് നേർ.

മുസ്ലിം പണ്ഡിതന്മാരിൽ ഭൂരിഭാഗവും ആധുനിക ശാസ്ത്രം വേണ്ടവിധം പഠിക്കാൻ കഴിയാത്തവരാണ്. ആധുനിക ശാസ്ത്രവും മറ്റും നന്നായി പഠിച്ച മാന്യ മുസ്ലിംകളാകട്ടെ ഇസ്ലാമിനെക്കുറിച്ച് തികഞ്ഞ അജ്ഞരും. ഇതാണിന്ന് മുസ്ലിം ലോകം അനുഭവിക്കുന്ന ഒരു ദുരന്തം. ഇതിന്റെ ഫലം സമുദായം ഒന്നടങ്കം അനുഭവിക്കുകയും ചെയ്യുന്നു. ഇത് രണ്ടും ദൈവത്തിന്റെ മഹത്തായ വരദാനമാണെന്ന് മനസ്സിലാക്കി മതവിജ്ഞാനത്തിന്റെയും ശാസ്ത്രത്തിന്റെയും സുന്ദർണ്ണ നന്മകൾ അനുഭവിക്കാൻ ഈ സമുദായം ഇനി എന്നാണോവോ പാകപ്പെടുക?!

വികാസം അനുഭവിക്കുന്ന ഒരു ദുരന്തം. ഇതിന്റെ ഫലം സമുദായം ഒന്നടങ്കം അനുഭവിക്കുകയും ചെയ്യുന്നു. ഇത് രണ്ടും ദൈവത്തിന്റെ മഹത്തായ വരദാനമാണെന്ന് മനസ്സിലാക്കി മതവിജ്ഞാനത്തിന്റെയും ശാസ്ത്രത്തിന്റെയും സുന്ദർണ്ണ നന്മകൾ അനുഭവിക്കാൻ ഈ സമുദായം ഇനി എന്നാണോവോ പാകപ്പെടുക?!

### ഏകീകൃത ഹിജ്റാ കലണ്ടർ

മണിക്ഫാന്റെ ഒരു വലിയ സ്വപനമാണിത്. സൂര്യചന്ദ്രന്മാരും ഭൂമിയും ഒരേതലത്തിൽ വരുന്ന ദിവസം വാവ് (New Moon) എന്ന് പറയുന്നു. ഈ ദിവസം പൂർത്തിയായിക്കഴിഞ്ഞാൽ അടുത്ത ദിവസം ചന്ദ്രമാസത്തിലെ ഒന്നാം ദിവസമായിരിക്കും. ശാസ്ത്ര ലോകം ചന്ദ്രമാസ നിർണ്ണയം നടത്തുന്നത് ഈ ഗണിത മനുസരിച്ചാണ്. വളരെ ലളിതമായ സത്യമാണിത്. ഈ ജ്യോതിശാസ്ത്ര പഞ്ചാംഗനിർണ്ണയം തന്നെയാണ് പഴയകാലം മുതൽ തുടർന്നുവരുന്നതും. ചന്ദ്രസഞ്ചാര ഗതികിറുകൃത്യമായി ജ്യോതിശാസ്ത്രത്തിന്നറിയാം. അതിനാൽ ലോകം മുഴുവൻ ബാധകമായ ഒരേകീകൃത ഹിജ്റാ കലണ്ടറിന് രൂപം നൽകാൻ ഒരു പ്രയാസവുമില്ല. ചുരുങ്ങിയതും പ്രവാചക വചനങ്ങളുടെയും യാതൊരു പ്രമാണങ്ങൾക്കും, ശാസ്ത്രത്തിന്റെ യാതൊരു നിഗമനങ്ങൾക്കും ഇത് എതിരല്ല. വസ്തുനിഷ്ഠമായി ഇത് പഠിക്കാൻ തയ്യാറായാൽ ആർക്കും ഇത് ഉൾക്കൊള്ളാൻ കഴിയും.

ഇസ്ലാം നിർണ്ണയിച്ച കാലോചിതമായ എല്ലാ ആരാധനകൾക്കുമുള്ള കാലനിർണ്ണയത്തിന് ചന്ദ്രമാസ ഗണനമാണ് അല്ലാഹുവും പ്രവാചകനും ഇസ്ലാമിക് ശരീഅത്തും നിർണ്ണയിച്ചിട്ടുള്ളത്. സൂര്യ ചന്ദ്രന്മാരുടെ സഞ്ചാരം വളരെ കണിശവും കൃത്യവുമാണെന്ന് ചുരുങ്ങിയ കാലം മുമ്പായി പറയുന്നു. ഇത് കൃത്യമായി മനസ്സിലാക്കാൻ അല്ലാഹു മനുഷ്യർക്കെല്ലാം അനുഗ്രഹം ചെയ്തിരിക്കുന്നു. ആ അനുഗ്രഹത്തിന് നന്ദിയായി അവയെ സ്വീകരിക്കാൻ നാം കടപ്പെട്ടിരിക്കുന്നു. സൂര്യഗതിക്കനുസരിച്ച് നിഴലളന്ന് നമസ്കാരസമയം നിർണ്ണയിച്ചിരുന്ന പൗരാണിക സമ്പ്രദായത്തിൽ നിന്ന് നാം മുന്നോട്ടുപോയി ദൈവാനുഗ്രഹത്തെ ഉപയോഗപ്പെടുത്തിയതാണ് വാച്യം സൂര്യകലണ്ടറും മറ്റും. ശാസ്ത്രം വളർന്നിട്ടില്ലാത്ത, ആധുനിക ശാസ്ത്രോപകരണങ്ങൾ നിലവിലില്ലാതിരുന്ന, നിരക്ഷരരായിരുന്ന ജനതയോട് അക്കാലത്ത് പ്രായോഗികമായി ചെയ്യാൻ കഴിയുന്ന

‘ചന്ദ്രനെ നഗ്നദൃഷ്ടികൊണ്ട് കണ്ട് തീരുമാനിക്കുക’ എന്ന പ്രവാചക കൽപനയുടെ അക്ഷരങ്ങളെ പുജിച്ച് ശാസ്ത്രത്തോട് മുഖം തിരിഞ്ഞു നിൽക്കുന്ന മുസ്ലിം പണ്ഡിതന്മാരുടെയും ഖാളിമാരുടെയും മൗലവിമാരുടെയും മൗലാനാമാരുടെയും ഈ വിഷയത്തിലുള്ള അജ്ഞതക്കെതിരിൽ സന്ധിയില്ലാ സമരത്തിലാണ് അലിമണിക്ഫാൻ ഇപ്പോൾ. ഇന്ത്യയിൽ മാത്രമല്ല ലോകത്തിലെ പല രാഷ്ട്രങ്ങളിലെയും അജ്ഞതക്കെതിരിൽ കൂടിയാണിത്.

### സാർത്ഥകമാകുന്ന പരിശ്രമം

ഈ ശാന്ത സമരത്തിന്റെ ഭാഗമായി അനേകം ലഘുലേഖകൾ, ഗ്രന്ഥങ്ങൾ, ലേഖനങ്ങൾ, പ്രഭാഷണങ്ങൾ, പഠനക്ലാസ്സുകൾ, എഴുത്തുകുത്തുകൾ എന്നിവ ലളിതസുന്ദരമായ തന്റെ സ്വതസിദ്ധമായ മലയാള ഭാഷയിലും പ്രൗഢവും സാഹിത്യസമ്പൂർണ്ണവും കൂത്തിയൊഴുകുന്നതുമായ ഇംഗ്ലീഷ് ഭാഷയിലും അറബിയിലും പ്രസിദ്ധീകരിച്ചും പ്രസംഗിച്ചും അദ്ദേഹം സഞ്ചരിച്ചുകൊണ്ടിരിക്കുകയാണ്. ആഗോളാടിസ്ഥാനത്തിൽ ലോക പണ്ഡിതന്മാരുമായും ഫത്വ്വാ കമ്മിറ്റികളുമായും ഗവൺമെന്റുകളുമായും നിരന്തരം അദ്ദേഹം സമ്പർക്കം പുലർത്തിക്കൊണ്ടിരിക്കുന്നു. സൗദി ഗ്രാന്റ് മുഹ്തിയായിരുന്ന ശൈഖ് ഇബ്നുബാസ്, ഈജിപ്തിലെ അൽ അസ്ഹർ പണ്ഡിതന്മാർ, ലോകപ്രശസ്ത പണ്ഡിതനായ യൂസുഫുൽ ഖർളാഖി, മലേഷ്യയിലെ മുഹമ്മദ് ഇൽയാസ്, അലിഖാൻതാഖി, സൗദിയിലെയും കുവൈറ്റിലെയും ജോർഡാനിലെയും സുഡാനിലെയും ഈജിപ്തിലെയും ദാവൂൽ ഇഫ്തകളുമായെല്ലാം ബന്ധപ്പെട്ട് ഇക്കാര്യത്തിൽ അദ്ദേഹം വിജ്ഞാന വിപ്ലവത്തിൽ ഏർപ്പെട്ടിരിക്കുകയാണ്.

അദ്ദേഹത്തിൽ നിന്നും ഈ യാഥാർത്ഥ്യം മനസ്സിലാക്കിയ നിരവധിപേർ ഇന്ന് കേരളത്തിലും തമിഴ് നാട്ടിലും ഇന്ത്യയുടെ മറ്റു പല ഭാഗങ്ങളിലും ഏകീകൃത ഹിജ്റാ കലണ്ടർ എന്ന ആശയം പ്രയോഗവൽക്കരിക്കാൻ രംഗത്തെത്തിയിട്ടുണ്ട് എന്നത് ആശാവഹമായ കാര്യമാണ്. ലോകത്തെവിടെയുമുള്ള മുസ്ലിംകൾക്ക് നോമ്പും പെരുന്നാളും അറഹാദിനവുമൊക്കെ ഒരേദിവസം അനുഷ്ഠിക്കാൻ കഴിയുമെന്ന് ഇസ്ലാമിക പ്രമാണങ്ങളുടെയും ശാസ്ത്രത്തിന്റെയും ഗണിതശാസ്ത്ര നിയമങ്ങളുടെയും അടിസ്ഥാനത്തിൽ അലിമണി

ക്ഫാൻ അപാരമായ വിജ്ഞാനത്തിന്റെയും യുക്തിയുടെയും അകമ്പടിയോടെ സമർത്ഥിക്കുന്നു.

### അകക്കണ്ണുകൾ തുറപ്പിക്കുന്നു

മുസ്ലിംകളുടെ ഒരു ദിവസത്തിന് ‘മൂന്നുദിനങ്ങൾ’ എന്ന വിരോധാഭാസം കൊണ്ടുണ്ടായ ലക്ഷദ്വീപിലെ ഒരു പെരുന്നാൾ ദിനത്തിന്റെ ദുരന്ത കഥയും അത് മുഖേന സംഭവിച്ച സംഘട്ടനത്തിന്റെയും അനുഭവം വിവരിച്ചുകൊണ്ട് നമ്മുടെ അകക്കണ്ണുകൾ തുറപ്പിക്കുന്ന അദ്ദേഹത്തിന്റെ ഒരുലേഖനം വായിക്കുക.

“ഈ അനിഷ്ടസംഭവത്തിനു കാരണം പെരുന്നാളുകളുടെ അനിശ്ചിതത്വവും യോജിപ്പില്ലായ്മയും മാത്രമാണ്. ദീനൂൽ ഇസ്ലാമിൽ ഇങ്ങനെ ഒരു അനാസൂത്രീത പെരുന്നാളിന് സ്ഥാനമുണ്ടോ എന്ന് അറിയുവാനായി കുറെ വർഷങ്ങളുടെ പഠനം നടത്തേണ്ടിവന്നു. ഇതിനെപ്പറ്റി പല അന്വേഷണങ്ങൾ നടത്തുകയും മതപണ്ഡിതന്മാരുടെ ഫത്വകൾ പരിശോധിക്കുകയും ചെയ്തു. തീയതി കണക്കുകൂട്ടി കണ്ടുപിടിക്കുന്നതിന് ദീനൂൽ ഇസ്ലാമിൽ യാതൊരു എതിർപ്പും ഇല്ലെന്നാണ് എനിക്ക് മനസ്സിലാക്കുവാൻ സാധിച്ചത്. നേരെ മറിച്ച് സമയം കണക്കാക്കുന്നതു പോലെ തിന്മുതിയും കണക്കുകൂട്ടി മനസ്സിലാക്കണമെന്നാണ് ഖുർആനും ഹദീസും നിർദ്ദേശിക്കുന്നത്. എല്ലാ മതപണ്ഡിതന്മാരുടെയും അഭിപ്രായവും ഇതുതന്നെയാണ്.

ദീനൂൽ ഇസ്ലാമിൽ തീയതിക്ക് വളരെ പ്രാധാന്യം ഉണ്ട്. നോമ്പ് തുടങ്ങേണ്ടത് റമളാൻ ഒന്നാം തീയതിയാണ്. പെരുന്നാൾ (ഈദുൽ ഫിത്ദ്) ആചരിക്കേണ്ടത് ശവ്വാൽ ഒന്നിനാണ്. അറഹാദിനം ദുൽഹിജ്ജ 9-ാം തീയതിയാണ്. ബലിപെരുന്നാൾ ദുൽഹിജ്ജ 10-ാം തീയതിയാണ്. വർഷപ്പിറവി മുഹററം 1-ാം തീയതിയാണ്. ആഷൂറാ ദിവസം മുഹററം 10-ാം തീയതിയാണ്. ഇങ്ങനെ മുഖ്യ ദിവസങ്ങളുടെ പട്ടിക ദീനൂൽ ഇസ്ലാമിൽ വളരെ പ്രാധാന്യം അർഹിക്കുന്നതായി നമുക്ക് കാണാം.

തീയതി എന്നാൽ എന്താണ്? തീയതി ആഴ്ചയിലെ ഏഴ് ദിവസങ്ങളെക്കുറിക്കുവാൻ ഉപയോഗിക്കുന്ന അക്കങ്ങളാണ്. ഒരോ തീയതിയും കുറിക്കുന്നത് ഒരു ദിവസമാണ്. ഉദാഹരണമായി 10-1-97 കുറിക്കുന്നത് വെള്ളിയാഴ്ചയാണ്. ചന്ദ്രമാസ കലണ്ടർ പ്രകാരം ഇതിന്

തുല്യമായ തിയതി 1-9-1417 ആണ്. 1-9-1417 വെള്ളിയാഴ്ചയാണെങ്കിൽ 2-9-1417 ശനിയാഴ്ചയായിരിക്കും എന്നത് ആർക്കും മനസ്സിലാക്കാവുന്നതാണ്. ഇങ്ങനെ ദിവസം മാറാത്ത സ്ഥലത്ത് തിയതിയും മാറാൻ പാടില്ല എന്നത് അടിസ്ഥാന തത്വമാണല്ലോ. കോഴിക്കോട്ടും തിരുവനന്തപുരത്തും ദിവസം ഒന്നുതന്നെയാണെന്നതിൽ ആർക്കും സംശയമുണ്ടാവുകയില്ല. കോഴിക്കോട് വെള്ളിയാഴ്ചയാണെങ്കിൽ തിരുവനന്തപുരത്തും വെള്ളിയാഴ്ചയാണെന്നർത്ഥം. അപ്പോൾ ദിവസം ഒന്നാകുന്ന ഈ രണ്ടു സ്ഥലങ്ങളിൽ തിയതി മാറുന്നത് ശരിയാണോ? ഇത് നാം അന്വേഷിക്കും കുറ്റം പറയാതെ ഇരുന്ന് ചിന്തിക്കേണ്ട ഒരു വിഷയമാണ്” (ചിന്ദമാസപ്പിറവി, പ്രശ്നങ്ങളും പരിഹാരങ്ങളും പേജ്: 23, 24. അലിമണിക്ഫാൻ. പ്രസിദ്ധീകരണം: ഹിജ്റ കമ്മറ്റി ഓഫ് ഇന്ത്യ)

ലളിതമായ ഈ വിവരണം ഏത് സാധാരണക്കാർക്കും മനസ്സിലാകും. എന്നാൽ ഇത് മനസ്സിലായിട്ട് ജനങ്ങൾ വളർന്നില്ല എന്ന് പറഞ്ഞ് അജ്ഞതനടിക്കുന്നവരെ കുറിച്ചെന്തുപറയാൻ?

### നീറിപ്പുകയുന്ന മനസ്സുമായി

“അഞ്ചാം ക്ലാസ്സിൽ പഠിക്കുന്ന ഒരു കുട്ടിക്കുപോലും ഹിജ്റ തിയതികൾ (ഇന്ന് നാം സ്വീകരിച്ചുവരുന്ന ക്രമത്തിലുള്ള) അടിസ്ഥാന രഹിതമാണെന്ന് പറയുവാൻ സാധിക്കും. കാരണം വളരെ ലളിതമാണ്. തിയതി കുറിക്കുന്നത് ദിവസത്തെയാണ്. അത് കുറിക്കുന്ന ദിവസം മാറാതെ തിയതി മാറുകയില്ല എന്നത് തന്നെയാണ്. ഇപ്രകാരം അടിസ്ഥാന രഹിതമായ ഒരു തിയതി സമ്പ്രദായമാണ് അന്തിമ പ്രവാചകനായ മുഹമ്മദ് നബി(സ്വ) ലോകത്തിന് കാലഗണനയ്ക്കായി നിർദ്ദേശിച്ചത് എന്ന് പറഞ്ഞാൽ ആരെങ്കിലും വിശ്വസിക്കുമോ?” (ചിന്ദമാസപ്പിറവി, പ്രശ്നങ്ങളും പരിഹാരങ്ങളും പേ:25)

ഇസ്ലാമിക വിജ്ഞാനവും ശാസ്ത്രീയ അറിവും മുസ്ലിം ലോകത്തിന് അജ്ഞത നൽകിയിരുന്നു. എന്നാൽ കാലചക്ര കറക്കത്തിൽ നഷ്ടമായ പ്രതാപത്താൽ അജ്ഞതയിൽ മുസ്ലിം ലോകം അകപ്പെട്ടു. തികച്ചും ശാസ്ത്രീയവും ബുദ്ധിപരവും പ്രകൃതിക്ക് അനുസൃതവുമായ ചന്ദ്രമാസഗണനയാണ് ഇസ്ലാം വർഷ, മാസക്കാല നിർണ്ണയത്തിന് മാനദണ്ഡമായി തന്നത്. മുസ്ലിംകൾ ഇത് മനസ്സിലാക്കുന്നില്ല.

ലാക്കുന്നില്ല. എന്നിട്ട് അവർ ജുതന്മാരും ക്രൈസ്തവരും ഉണ്ടാക്കിയ പ്രകൃതി വിരുദ്ധവും അശാസ്ത്രീയവുമായ കലണ്ടറുകളും കാലഗണനയുമാണ് സ്വീകരിച്ചിട്ടുള്ളത്. ഇതിൽ മനം നൊന്ത് നീറിപ്പുകയുന്ന മനസ്സുമായാണ് ഈ വന്ദ്യവയോധികൻ നമുക്കിടയിൽ ഇപ്പോഴും സഞ്ചരിച്ചുകൊണ്ടിരിക്കുന്നത്.

### ഗ്രിഗോറിയൻ കലണ്ടർ അശാസ്ത്രീയം

നാമിന്നു സ്വീകരിച്ചിട്ടുള്ള ഗ്രിഗോറിയൻ കലണ്ടറിന്റെ ചരിത്രയാഥാർത്ഥ്യം ഉദ്ധരിച്ചുകൊണ്ട് അത് തികച്ചും അശാസ്ത്രീയമാണെന്ന് മണിക്ഫാൻ വിവരിക്കുന്നു. അതിൽ നിന്ന് മുസ്ലിം ലോകത്തെയും അവരുടെ മാസ, വർഷ ഗണനാനിർണ്ണയത്തെയും രക്ഷിക്കേണ്ടതുണ്ടെന്നും അദ്ദേഹം അഹ്യാനം ചെയ്യുന്നു. അത് കാണുക:

“ഇന്ന് നമ്മുടെ ഇടയിൽ പ്രചാരത്തിലുള്ള ഗ്രിഗോറിയൻ കലണ്ടർ ആദ്യമായി റോമിൽ പ്രചരിപ്പിച്ചത് BC-46ൽ ജൂലിയസ് സീസർ എന്ന ചക്രവർത്തിയായിരുന്നു. അക്കാലത്തുണ്ടായിരുന്ന ജുതപുരോഹിതന്മാർ കലണ്ടറിൽ അവരുടെ ഇഷ്ടപ്രകാരം മാറ്റങ്ങൾ വരുത്തുക പതിവായിരുന്നു. ഇതിൽ തൃപ്തിയില്ലാതിരുന്ന ചക്രവർത്തി പുതിയ ഒരു കാലഗണന സമ്പ്രദായം ഉപയോഗിക്കുവാനാണ് തീരുമാനിച്ചത്. അദ്ദേഹം ഈജിപ്ത് മുതലായ സ്ഥലങ്ങളിൽ നിലവിലുണ്ടായിരുന്ന സൂര്യന്റെ അടിസ്ഥാനത്തിലുള്ള കലണ്ടർ പഠിക്കുകയും അതിന്റെ മാതൃക പിന്തുടരുകയുമാണ് ചെയ്തത്. അദ്ദേഹം ഇത് പ്രചരിപ്പിക്കുകയും നിലവിലുണ്ടായിരുന്ന ചന്ദ്രമാസ കലണ്ടറുകൾ നിരോധിക്കുകയും ചെയ്തു. ഇങ്ങനെ ചന്ദ്രമാസകലണ്ടർ അവഗണിക്കപ്പെട്ടു. പ്രചരിപ്പിച്ച ജൂലിയൻ കലണ്ടർ താഴെ പറയുന്ന പോലെയായിരുന്നു. ജനുവരി 31, ഫെബ്രുവരി 29,30, മാർച്ച് 31, ഏപ്രിൽ 30, മെയ് 31, ജൂൺ 30, ജൂലായ് 31, ആഗസ്റ്റ് 30, സെപ്തംബർ: 31, ഒക്ടോബർ 30, നവമ്പർ 31, ഡിസംബർ 30. ഇങ്ങനെ ഒരു കൊല്ലത്തെ 365 ഓ 366ഓ ആണ് ദിവസങ്ങൾ. നാല് കൊല്ലത്തിലൊരിക്കൽ ഒരു അതിവർഷം വരുന്നു. ഈ കാലയളവ് സൂര്യനെ ചുറ്റാൻ ഭൂമി എടുക്കുന്ന സമയമാണെന്നത് പിന്നീട് ജനങ്ങൾ മനസ്സിലാക്കി. ഇതും ദിവസത്തിന്റെ അളവായ 24 മണിക്കൂറും തമ്മിൽ കൃത്യമായ ബന്ധമില്ല. അതിനാൽ ഈ സമ്പ്രദായം കാലക്രമേണ തിരുത്തേണ്ടിവരുമെന്നത് വളരെ കഴിഞ്ഞതിനു ശേഷമാണ് അറിയപ്പെടുന്നത്.

ജൂലിയൻ സീസറുടെ മരണാനന്തരം ചക്രവർത്തിയായത് ഓഗസ്തസ് സീസറായിരുന്നു. അദ്ദേഹം BC 8ൽ ചക്രവർത്തിയായപ്പോൾ തന്റെ പേരിലുള്ള ആഗസ്റ്റ് മാസം 31 ആക്കണമെന്ന് കൽപ്പിച്ചു. അത് പ്രകാരം ആഗസ്റ്റിന് 31 ആക്കിയപ്പോൾ ദിവസങ്ങളുടെ എണ്ണം ഒന്ന് അധികരിച്ചു. ഇത് ശരിയാക്കുവാനായി ദിവസം കുറവുള്ള ഫെബ്രുവരിയിൽ നിന്ന് തന്നെ ഒരു ദിവസം കുറച്ചു. അപ്പോൾ 28ഉം അധി വർഷത്തിൽ 29ഉം ആക്കപ്പെട്ടു. മൂന്ന് മാസങ്ങളിൽ തുടർച്ചയായി 31 വരുന്നതിനാൽ ആഗസ്റ്റിന് ശേഷം വരുന്ന മാസങ്ങളായ സപ്തംബർ 30, ഒക്ടോബർ 31, നവംബർ 30, ഡിസംബർ 31 ആയി തിരുത്തപ്പെട്ടു. ഈ കലണ്ടറിന്റെ പേര് ജൂലിയൻ കലണ്ടർ എന്നായിരുന്നു.

ഈ കലണ്ടർ ക്രൈസ്തവർ അംഗീകരിക്കുകയും അവരുടെ മത കാര്യങ്ങൾ അതിന്റെ അടിസ്ഥാനത്തിൽ തുടരുകയുമാണുണ്ടായത്. ഈ സമ്പ്രദായം 1582ൽ പോപ്പ് ഗ്രിഗറി 13-ാമന്റെ കാലം വരെ തുടർന്നുവന്നു. അദ്ദേഹത്തിന്റെ കാലത്ത് ഈസ്റ്റർ ആഗോഷ സമയത്ത് സൂര്യൻ എന്തെങ്ങ സ്ഥാനത്തല്ലെന്ന് കണ്ടുപിടിക്കപ്പെട്ടു. ഇതിനെ തുടർന്ന് കണക്ക് കൂട്ടിയപ്പോൾ സുമാർ 10 ദിവസം വ്യത്യാസപ്പെട്ടിട്ടുള്ളതായി അറിഞ്ഞു. ഇതിന് ഒരു പരിഹാരം ഉണ്ടാക്കുവാനായി 10 ദിവസം കലണ്ടറിൽ അഡ്ജസ്റ്റ് ചെയ്തപ്പോൾ ഒക്ടോബർ 4-ാം തീയതി ഉറങ്ങിയവർ (പിറ്റേന്ന് ഉണർന്നപ്പോൾ) ഒക്ടോബർ 14-ാം തീയതി ഉണർന്ന അത്ഭുത സംഭവമാണ് ജനങ്ങൾക്ക് അനുഭവപ്പെട്ടത്. പിന്നീട് ഈ മാറ്റം സംഭവിക്കാതിരിക്കുവാനായി നൂറ്റാണ്ടിൽ വരുന്ന ലീപ്പിയർ ഉണ്ടാവുകയില്ലെന്നും ഒരു തീരുമാനമെടുത്തു. ഇതിനുശേഷം ഈ കലണ്ടർ ഗ്രിഗോറിയൻ കലണ്ടർ എന്ന പേരിലാണ് അറിയപ്പെടുന്നത്. ഇങ്ങനെയുള്ള അടിസ്ഥാന രഹിതമായ ഒരു കലണ്ടറാണ് ജനങ്ങൾ കാലഗണനക്കായി ഇന്ന് ഉപയോഗിച്ചുവരുന്നത്. തിരുത്തലുകൾ വരുന്ന ഒരു കലണ്ടർ കാലഗണനക്ക് ഉചിതമല്ല. കാരണം, കണക്ക് കൂട്ടലിൽ പിന്നീട് വരുന്നവർക്ക് ഇത് പ്രശ്നങ്ങൾ ഉണ്ടാക്കും. ഈ തിരുത്തലുകൾ കൃത്യമായി അറിയാതെ കണക്കുകൂട്ടുകയാണെങ്കിൽ റിക്കാർഡ് ചെയ്ത ദിവസവും തീയതിയും പലപ്പോഴും ഒത്തുവരുന്നതായി കാണുകയില്ല. അങ്ങനെ വരുമ്പോൾ സംഭവം തന്നെ നടന്നോ ഇല്ലെ എന്നതിൽ നമുക്ക് സംശയമുണ്ടാകും. ഇങ്ങനെയുള്ള ഒരു കലണ്ടർ കൃഷ്ണം തന്നെയേ സൃഷ്ടിക്കുകയുള്ളൂ. ലോകപ്രശസ്തരായ യേശുക്രിസ്തു മുതലായവരുടെ ജന്മതീയതി പോലും ശരിക്കറിയാൻ സാധിക്കാത്തത് ഇങ്ങനെയുള്ള

കലണ്ടറുകൾ കാലഗണനക്കായി ജനങ്ങൾ ഉപയോഗിച്ചത് കൊണ്ടാണല്ലോ. ഈ ലോകത്ത് ഇനിയും എത്രകാലം വരെ ജനങ്ങൾ വസിക്കും എന്നത് ആർക്കും അറിയാത്ത ഒരു കാര്യമാണല്ലോ. നമ്മുടെ കാലത്ത് നടക്കുന്ന സംഭവങ്ങൾ ശരിയായ കാലഗണനാ സമ്പ്രദായപ്രകാരം റിക്കാർഡ് ചെയ്തില്ലെങ്കിൽ നമുക്ക് ഇന്ന് ഉണ്ടാകുന്നതുപോലെയുള്ള പ്രശ്നങ്ങൾ നമുക്ക് ശേഷം വരുന്നവർക്കും ഉണ്ടാകുമല്ലോ. അതുകൊണ്ട് കാലഗണനക്കായി നാം എന്നും മാറാത്ത ഒരു കാലഗണനാ സമ്പ്രദായം തിരഞ്ഞെടുക്കേണ്ടതാണ്” (ചന്ദ്രമാസപ്പിറവി... പേജ്: 12,13 അലിമണിക്ഫാൻ).

### നെഹ്റുവും മണിക്ഫാനും

ഇങ്ങനെ ഓരോ ഭരണാധിപന്മാരുടെയും ഇംഗിതാനുസൃതം മാറ്റി മറിക്കപ്പെടുന്ന കാലഗണനാ സമ്പ്രദായമാണ് ഈ ആധുനിക യുഗത്തിലും ശാസ്ത്രമതമായ ഇസ്ലാമിന്റെ അനുയായികൾ തുടരുന്നത്. ഇത് തികച്ചും തെറ്റാണെന്ന് ലോകത്തിനു മുമ്പിൽ പ്രമാണ സഹിതം ഉച്ചൈസ്തരം പ്രഖ്യാപിക്കാൻ അലിമണിക്ഫാനല്ലാതെ ആരെയും കാണുന്നില്ല. ശാസ്ത്രജ്ഞന്മാർക്ക് ഇത് ബോധ്യമായിട്ടുണ്ട്. പക്ഷെ, ലോകത്തെ ഭയന്ന് അവരും അത് മുടിവെയ്ക്കുന്നു. അജ്ഞതയാലും അപകർഷതാബോധത്താലും മുസ്ലിം ഭരണകൂടങ്ങളും പണ്ഡിതന്മാരും മുഹ്തികളും മിണ്ടുന്നുമില്ല. ഈ മൗനം ഇവിടെ അലിമണിക്ഫാൻ ഭഞ്ജിക്കുകയാണ്. 50 കൊല്ലങ്ങൾക്ക് മുമ്പ് ഇന്ത്യൻ പ്രധാനമന്ത്രിയായിരുന്ന ‘ജവഹർലാൽ നെഹ്റു’ ഈ സത്യം വിളിച്ചു പറഞ്ഞിട്ടുണ്ട്. ആധുനികർ ഇന്ന് ഉപയോഗിക്കുന്ന കാലഗണനാ സമ്പ്രദായമായ ഗ്രിഗോറിയൻ കലണ്ടർ അശാസ്ത്രീയമാണെന്ന് അദ്ദേഹം വ്യക്തമായി പറയുന്നു...

Re-published in The Hindu daily on 22nd Feb:2003

**THIS DAY THAT AGE**  
**dated February 22, 1953**

Nehru Advocates National Calendar

Prime Minister Jawaharlal Nehru wrote to Prof. Meghnath Sahe, Chairman of the Calendar Reform Committee (CRC):  
“Government have entrusted to the CRC the work of examining

diferent calendars followed in India and proposing an accurate and uniform calendar for the whole of India based on scientific study. I am told that we have, at present, 30 different calendars. Ofcourse, they are the natural result of our past history, and partly they are due to the former political divisions in India. Now that we are independent, there should be a uniform calendar for our country's civic, social, and other purposes, and our calendar should be evolved scientifically. For Government and public work, we follow the Gregorian calendar, which is used in the greater part of the world. But even that calendar has its own defects. The fact that it is largely used does make it important. It has many virtures, but certain defects in it make it unsatisfactory for universal use. I do hope that our scientists will give a proper lead in making that attempt a success."

(പരിഭാഷ: പോരായ്മകളാൽ ഗ്രിഗോറിയൻ കലണ്ടർ സ്വീകര്യമല്ലെന്നും ഒരു ദേശീയ കലണ്ടർ ആവശ്യമെന്നും-ജവഹർലാൽ നെഹ്റു.

കലണ്ടർ പുനഃരേകീകരണ കമ്മിറ്റിയുടെ ചെയർമാനായ ഫ്രൊഫസർ മേഖനാഥ് സഹാജ് ഇങ്ങനെ എഴുതി:

ഇന്ത്യയിൽ പിന്തുടർന്നുവരുന്ന വിവിധ തരത്തിലുള്ള കലണ്ടറുകളെ പരിശോധിച്ച് ശാസ്ത്രീയ പഠനം നടത്തി, രാജ്യത്തിന് മുഴുവൻ ഉപയുക്തമായതും കൃത്യവും ഏകീകൃതവുമായ ഒരു കലണ്ടർ നിർദ്ദേശിക്കുവാൻ സി.ആർ.സി.യെ ചുമതലപ്പെടുത്തിയിരിക്കുന്നു. രാജ്യത്ത് ഇപ്പോൾ 30 വിവിധതരം കലണ്ടറുകൾ നിലനിൽക്കുന്നതായി അറിയുന്നു. നമ്മുടെ നാട്ടിലെ പൂർവ്വകാലം ചരിത്രത്തിന്റെ അനന്തര ഫലമായും കൂടാതെ മുൻകാലങ്ങളിൽ നിലനിന്നിരുന്ന നാട്ടുഭരണവും മേൽക്കോയ്മ രീതിയും കൊണ്ടാണ്. എന്നാൽ നാം ഇന്ന് സ്വതന്ത്രരായി കഴിഞ്ഞു. നമുക്ക് രാജ്യത്തിന്റെ ഭരണകാര്യത്തിനും സാമൂഹിക രീതിക്കും മറ്റും ഉതകുന്ന ഒരു ഏകീകൃതവും ശാസ്ത്രീയവുമായ ഒരു കലണ്ടർ ആവശ്യമായി വന്നിരിക്കുന്നു. ഭരണകാര്യങ്ങൾക്കും പൊതുകാര്യങ്ങൾക്കും നാം ലോകത്തിന്റെ വിവിധ രാജ്യങ്ങളിൽ നിലനിൽക്കുന്ന ഗ്രിഗോറിയൻ കലണ്ടർ പിന്തുടർന്നുവരുന്നു. എന്നാൽ ഈ കലണ്ടറുകൾക്കും അതിന്റെതായ

പോരായ്മകളുണ്ട്. പ്രസ്തുത കലണ്ടറാണ് വ്യാപകമായി ഉപയോഗിക്കുന്നത് എന്നതുകൊണ്ട് അതിന് പ്രാധാന്യം ഉണ്ട്. എന്നാൽ അതിലുള്ള ചില പോരായ്മകൾ അതിനെ സാർവ്വത്രികമായി ഉപയോഗിക്കുവാൻ കൊള്ളാത്തതായിട്ടാണ് കാണുന്നത്. ആയതിനാൽ നമ്മുടെ ശാസ്ത്രജ്ഞന്മാർ അവരിൽ നിക്ഷിപ്തമായിട്ടുള്ള ഈ സംരംഭത്തിന് ശരിയായ നേതൃത്വം നൽകി വിജയത്തിലേക്ക് നയിക്കുമെന്ന് ആശിക്കുന്നു.)

### ന്യായപ്രമാണ വക്താവ്

പ്രമാണങ്ങളുടെ അടിസ്ഥാനത്തിൽ മാത്രമാണ് അലിമണിക്ഫാൻ ന്യായങ്ങൾ അവതരിപ്പിക്കുന്നത്. ഒരു കൗശലക്കാരന്റെ ബുദ്ധിയില്ല. മറിച്ച് സത്യസന്ധമായും നിഷ്കളങ്കമായ ഉദ്ദേശ്യത്തോടെ ചിന്താബന്ധമായാണ് കാര്യങ്ങൾ അദ്ദേഹം സമർത്ഥിക്കുന്നത്. കണക്ക് തെറ്റുകയില്ലേ? കണക്ക് സ്വീകരിക്കാൻ ഇസ്ലാം പറഞ്ഞിട്ടില്ലല്ലോ, കാണാനല്ലേ പറഞ്ഞത്? എന്നൊക്കെ ചോദിക്കുന്നവരോട് അദ്ദേഹം പറയുന്നത്, വിശുദ്ധ ഖുർആൻ വചനങ്ങളും പ്രവാചക മൊഴികളും തന്നെയാണ്. സൂറ: തൗബയിലെ 36-ാം വചനവും ബുഖാരി, മുസ്ലിം എന്നീ ഹദീസ് ഗ്രന്ഥങ്ങളിലെ തിരുവചനങ്ങളും ഹിജ്ജത്തുൽവദാഇലെ നബി(സ്വ)യുടെ മാസത്തെ കുറിച്ചും ദിവസത്തെ കുറിച്ചും സമയത്തെ കുറിച്ചും സ്ഥലത്തെ കുറിച്ചുമുള്ള ചോദ്യങ്ങളും അതിന്റെ ഉത്തരങ്ങളും ഉദ്ധരിച്ച ശേഷം അദ്ദേഹം സമർത്ഥിക്കുന്നത് കാണുക. "തിയ്യതികളുടെ അടിസ്ഥാനമായ ഭൂമി, സൂര്യൻ, ചന്ദ്രൻ എന്നിവ കൃത്യമായ കണക്കുകളുടെ അടിസ്ഥാനത്തിൽ ചലിക്കുന്നതിനാൽ നമുക്ക് ഇവയെ ഗണിക്കുന്നതിൽ യാതൊരു പ്രയാസവുമില്ല. നമുക്ക് മുൻപോയവർക്ക് ഈ അറിവുകളില്ലാതിരുന്നതുകൊണ്ട് നാം ഇത് ചെയ്യാൻ പാടില്ല എന്ന് പറയുന്നത് വെറും അറിവില്ലായ്മയും അന്ധവിശ്വാസവുമാണ്." (ചന്ദ്രമാസപ്പിറവി...പേജ്: 19)

1960 കളിലാണ് മണിക്ഫാൻ ഇസ്ലാമിക കലണ്ടർ, ആഗോള കലണ്ടർ, ഏകീകൃത കലണ്ടർ എന്നിവയെ കുറിച്ചെല്ലാം ചിന്തിക്കാൻ തുടങ്ങിയത്. 43 വർഷത്തെ നിരന്തര ചിന്തയും പഠനവും നിരീക്ഷണവുമൊക്കെ സമ്പൂർണ്ണമായും അദ്ദേഹം ഈ സമുദായത്തിന് കൈമാറിയിട്ടുണ്ട്. ഇന്നിക്കാര്യം ഇപ്പോൾ വളരെ നന്നായി ഗ്രഹിച്ചിട്ടുള്ളവർ കേരളത്തിൽ അനേകമാണ്. നവോത്ഥാന പ്രസ്ഥാന

ത്തിന് മാസപ്പിറവി സംബന്ധമായ വിശാല കാഴ്ചപ്പാടുണ്ടായതിന്റെ കടപ്പാട് അലിമണിക്ഫാനിനോടാണ്. ഹിജ്റ ഹിലാൽ കമ്മറ്റി രൂപീകരണവും അതിന്റെ കാലോചിതമായ പ്രഖ്യാപനങ്ങളും ഖാളിമാരും മറ്റും അബദ്ധപ്പെടുമ്പോൾ അത് വ്യക്തമാക്കിക്കൊണ്ടുള്ള തീരുത്തലുകളുമൊക്കെ കേരള മുസ്‌ലിംകൾക്ക് കുറെയൊക്കെ ശാസ്ത്രീയമായി മാസപ്പിറവിയെക്കുറിച്ചുള്ള അറിവ് പകരുവാനും ഉൾക്കൊള്ളുവാനും നിമിത്തമാക്കിയിട്ടുണ്ട്. അതിനെല്ലാം എല്ലാവരും കടപ്പെട്ടിരിക്കുന്നത് അലി മണിക്ഫാനിനോട് തന്നെയാണ്. ചിലർക്കെല്ലാം ഇത് കേൾക്കുമ്പോൾ മുഖം ചുളിഞ്ഞെന്നുവന്നാലും.

### വിജ്ഞാനത്തിന്റെ അസ്ത്രവിദ്യ

ഇസ്‌ലാമിക പ്രമാണങ്ങൾക്കും ഗോളശാസ്ത്ര സത്യങ്ങൾക്കും നിരക്കാത്ത ഏത് തീരുമാനങ്ങൾക്കും പ്രതികരണങ്ങൾക്കുമെതിരിലും അര നിമിഷം വൈകാതെ ശക്തമായി പ്രതികരിക്കുന്ന അസാമാന്യ ധീരനാണ് അലിമണിക്ഫാൻ. എതിരാളികൾ എത്ര വലിയ വരായാലും ഈ കൊച്ചു വലിയ മനുഷ്യൻ അങ്ങോട്ട് കയറി ചെല്ലുന്നു. പാണക്കാട്ടും ചെറിയ വലിയ ഖാളിമാരുടെ അരമനകളിലും സമസ്താലയങ്ങളിലും മുജാഹിദ് സെന്ററുകളിലും ജമാഅത്ത് ഓഫീസുകളിലും സാംസ്കാരിക സാമൂഹ്യ വിദ്യാഭ്യാസ നായക കേന്ദ്രങ്ങളിലുമെല്ലാം തന്റെ വിജ്ഞാന ആവനാഴിയുമെടുത്ത് ചോദ്യശരങ്ങളും വിശദീകരണ അസ്ത്രങ്ങളും നേരിട്ട് എയ്ത് വിട്ട് തന്റെ ദൗത്യം നിർവ്വഹിച്ചുകൊണ്ടിരിക്കുന്ന അസാധാരണനായ അസാമാന്യ മനുഷ്യനാണദ്ദേഹം. ഇതിനും പുറമെ റേഡിയോ, പത്രങ്ങൾ, ലഘുലേഖകൾ, പുസ്തകങ്ങൾ ഇപ്പോൾ ഇന്റർനെറ്റ് എല്ലാം നിർലോഭം അദ്ദേഹം ഉപയോഗപ്പെടുത്തുന്നു. ക്ഷീണമെന്തെന്നറിയാത്ത ആരോഗ്യപ്രശ്നങ്ങളൊന്നുമില്ലാത്ത ഊർജ്ജസ്വലത ഈ അറുപത്തഞ്ചാം വയസ്സിലും നിലനിൽക്കുന്നു.

ഏറ്റവും അവസാനമായി 2003 ഏപ്രിൽ 15-ാം തിയ്യതി കോഴിക്കോട്ട് മർക്കസ് ദർവയിൽ കേരളാ ജംഇയ്യത്തുൽ ഉലമയുടെ ഉന്നത പണ്ഡിത ബോധി, തെരഞ്ഞെടുത്ത പണ്ഡിതന്മാരെ വിളിച്ചുചേർത്ത് നടത്തിയ 'മാസപ്പിറവിയും ഗോളശാസ്ത്രവും' എന്ന വിഷയത്തിൽ സംഘടിപ്പിച്ച സിമ്പോസിയത്തിൽ ക്ഷണിക്കപ്പെടാതെ തന്നെ അലി മണിക്ഫാൻ കയറി ചെല്ലുകയും ബഹുമാനപൂർവ്വം ലഭ്യമായ പ്രഭാഷണാവസരവും ഉപയോഗപ്പെടുത്തുകയും

ചെയ്തു. ഏഴ് മണിക്കൂറോളം അവിടെ നടന്ന മുഴുവൻ പ്രഭാഷണങ്ങളും പ്രബന്ധാവതരണങ്ങളും വിലയിരുത്തലുകളുമെല്ലാം സാകുതം കേട്ടിരുന്ന അദ്ദേഹം അതിൽ പങ്കെടുത്തവരും അല്ലാത്തവരുമായ നിരവധി പണ്ഡിതന്മാർക്ക് അയച്ചുകൊടുത്ത ലഘുലേഖ ഇവിടെ പൂർണ്ണമായും ഉദ്ധരിക്കുക സംഗതമായിരിക്കുമെന്ന് കരുതുന്നു.

അസ്സലാമുഅലൈക്കും വ റഹ്മത്തുല്ലാ,

18-04-1424 (AH) ഞായറാഴ്ച ദർവ സെന്ററിൽ ചേർന്ന കേരളാ ജംഇയ്യത്തുൽ ഉലമ, കോൺഫ്രൻസിന് ക്ഷണിച്ചതിനും പങ്കെടുക്കാൻ അവസരം നൽകിയതിനും ഹൃദയപൂർവ്വം നന്ദിരേഖപ്പെടുത്തുന്നു.

യോഗത്തിൽ ചർച്ചചെയ്യപ്പെട്ട കാര്യങ്ങളിൽ പലതും വേണ്ടനിലക്ക് അവതരിപ്പിക്കാൻ സമയം കുറവായതിനാൽ സാധിച്ചിട്ടില്ല. അതുകൊണ്ട് താഴെകുറിക്കുന്ന ചില വസ്തുത കൂടി താങ്കളുടെ ശ്രദ്ധയിൽ പെടുത്താൻ ആഗ്രഹിക്കുന്നു.

സൂര്യന്റെ അടിസ്ഥാനത്തിൽ മാത്രം ഗണിക്കപ്പെടുന്ന ക്രിസ്ത്യൻ കലണ്ടറാണ് അംഗീകരിക്കുവാൻ ഖുർആൻ ആവശ്യപ്പെടുന്നതെന്നും അത് കൃത്യമായി ഗണിക്കാമെന്നും മറ്റും പ്രതിപാദിച്ചുകണ്ടു. ആയത്തുകളുടെ അടിസ്ഥാനത്തിൽ തെളിയിക്കുവാൻ ചിലർ ശ്രമിച്ചു. ഇക്കാര്യം ഗഹനമായി പഠിക്കേണ്ടതുണ്ട്. കാരണം, ഖുർആൻ പറയുന്നത് ചന്ദ്രനും സൂര്യനും ചേർന്നുകൊണ്ടുള്ള ഒരു കാലഗണനാ സമ്പ്രദായം ജനങ്ങൾ അംഗീകരിക്കണമെന്നാണ്. ചന്ദ്രൻ മൻസിലുകൾ നിശ്ചയിച്ചതിന്റെ കാരണം തന്നെ ഖുർആൻ എടുത്തുപറയുന്നത്, പ്രായങ്ങളുടെ എണ്ണവും കണക്കും നിങ്ങൾ അറിയുവാൻ വേണ്ടിയാണ്. അത് അല്ലാഹു വെറുതെ സൃഷ്ടിച്ചതല്ല എന്നുമാണ്.

ചന്ദ്രനെ ഒഴിവാക്കിയുള്ള കാലഗണനാ സമ്പ്രദായം ഒരിക്കലും ശരിയാവുകയില്ല എന്നാണ് ശാസ്ത്രവും പറയുന്നത്. അതിനുകാരണം നമുക്ക് സൗരവർഷത്തിന്റേയോ ദിനരാത്രങ്ങളുടെയോ കൃത്യമായ അളവ് കണ്ടുപിടിക്കാൻ ഇതുവരെ സാധിക്കാത്തതുകൊണ്ട് ശാസ്ത്രജ്ഞന്മാർ പറയുന്നത് സൂര്യന്റെ അടിസ്ഥാനത്തിലുള്ള കാലഗണനാ സമ്പ്രദായം ഒരിക്കലും ശരിയാവുക. സാധ്യമല്ലെന്നാണ്. ഈ സത്യം നാം ഖുർആനിലൂടെ മുന്പേ മനസ്സിലാക്കു



ന്നു. അല്ലാഹു അറിയിക്കുന്നു: “വല്ലാഹു യുവദിറുല്ലെല വന്നഹാ റ, അലിമ അല്ലൻ തുഹുസുഹു” (അല്ലാഹുവാൻ രാപ്പകലുകളെ (കൃത്യമായി) കണക്കാക്കുന്നവൻ നിങ്ങൾക്ക് അത് ക്ലിപ്തപ്പെടുത്തുവാൻ സാധ്യമല്ലെന്ന് അവന്നറിയാം 73:20). ഇതുതന്നെ തെളിയിക്കുന്നത് ഖുർആൻ അല്ലാഹുവിന്റെതാണെന്നാണല്ലോ. ഇതിനെ നാം എങ്ങനെ നിഷേധിക്കും?

സൂര്യവർഷത്തെപറ്റി അല്ലാഹു ഖുർആനിൽ പറയുന്നില്ല. ജനങ്ങളുടെ പ്രായങ്ങളും തിയ്യതികളും കണക്കുകളും മറ്റും ചന്ദ്രന്റെ മൻസിലുകളിലാണെന്നും അവയെ കാണിക്കുന്ന കലണ്ടർ ചന്ദ്രനാണെന്നും അല്ലാഹു പറയുമ്പോൾ 29ഉം 30ഉം ഉള്ള ചന്ദ്രമാസത്തിന്റെ അളവുകളല്ലാതെ 30ഉം 31ഉം ഉള്ള മാസങ്ങളവുകളെ നാം എങ്ങനെ അംഗീകരിക്കും. നബി(സ) അംഗീകരിക്കാത്തതിനെ മുസ്ലിം ലോകം എങ്ങനെ അംഗീകരിക്കും? “വമാ ആതാക്കുമുർറ സുലു ഫ ഖുദുഹു വമാ നഹാക്കും അൻഹു ഫൻത്തഹു” (പ്രവാചകൻ കൊണ്ടുവന്നത് നിങ്ങൾ സ്വീകരിക്കുക. അദ്ദേഹം തടഞ്ഞത് നിങ്ങൾ ഒഴിവാക്കുവീൻ). എന്നു ഖുർആൻ നമ്മെ അറിയിക്കുമ്പോൾ സൂര്യവർഷത്തിന്റെ അളവുകോലും അതിന്റെ തിയ്യതികളുമാണ് മുസ്ലിംകൾ അംഗീകരിക്കേണ്ടതെന്ന് പറയുന്നത് ഖുർആന്റെയും ശാസ്ത്രസത്യത്തിന്റെയും നിഷേധമാകും. നമ്മോട് ഖുർആൻ ആവശ്യപ്പെടുന്നത് മുൻകടന്നുപോയ നമ്മുടെ പിതാക്കന്മാരെ പിൻപറ്റുവാനല്ല, മറിച്ച് നമ്മുടെ ബുദ്ധി ഉപയോഗിച്ച് ഖുർആനും സുന്നത്തും ചിന്തിച്ചു മനസ്സിലാക്കി പിൻപറ്റുവാനാണ്. നമ്മുടെ പിതാക്കന്മാർ അവർക്ക് ടെലികമ്മ്യൂണിക്കേഷൻ, ഗതാഗതസൗകര്യങ്ങളും വികാസം പ്രാപിക്കാത്ത കാലത്ത് അന്യോന്യം ബന്ധപ്പെടുവാൻ സാധിക്കാതെ നോമ്പും പെരുന്നാളും രണ്ടും മൂന്നും ദിവസങ്ങളിലായി ആചരിച്ചുപോന്ന സമ്പ്രദായം ഇന്നും തുടരണമെന്ന് പറയുന്നതിൽ എന്താണ് യുക്തിയുള്ളത്?

പിന്നെ വാദിക്കപ്പെട്ടത് “സുമു ലിറുഇയത്തിഹി” എന്ന റസൂലിന്റെ വാക്കുകൾക്ക് സാധാരണ ജനങ്ങൾ കൽപ്പിച്ച അർത്ഥംതന്നെ കൊടുക്കണമെന്നാണ്. ഇത് വലിയ ഒരബദ്ധമാകില്ലേ? നമുക്ക് കേരളത്തിന്റെ കഴിഞ്ഞ 20 വർഷത്തെ ചരിത്രം പരിശോധിക്കാം. കേരളാ ഹിലാൽ കമ്മറ്റിയുടെ പഴയ കലണ്ടറുകൾ തെളിവിനായി നമ്മുടെ അടുത്തുണ്ട്. റസൂൽ(സ) കൽപ്പിച്ചത് കെ.പി. ഹസ്സൻസാഹിബ് പറഞ്ഞതുപോലെ കണ്ടിട്ട് തന്നെ ആവണമെന്നാണെങ്കിൽ നാം

അങ്ങനെ തന്നെ ചെയ്യണം. കാണണമെന്ന് വാദിക്കുകയും കാണാതെ മാസം തുടങ്ങുകയും ചെയ്യുകയാണെങ്കിൽ നമ്മുടെ വാക്കിനും അമലിനും ബന്ധമുണ്ടാവുകയില്ല. അല്ലാഹു അറിയിക്കുന്നത് “ലിമതകുലുന മാലാതഫ്അലുൻ” എന്നാണ്. ഇത് കളവുപറയുന്നതിന് തുല്യമാണ്. കേരളത്തിൽ ഈ കഴിഞ്ഞ 20 വർഷങ്ങൾക്കിടയിൽ ഒരിക്കൽ പോലും ബാലചന്ദ്രനെ കണ്ണുകൊണ്ട് കണ്ടതിനുശേഷം മാസം തുടങ്ങിയ ചരിത്രമില്ല. പിന്നെ എങ്ങനെയാണ് കണ്ടിട്ടേ മാസം തുടങ്ങാവൂ എന്ന് റസൂൽ(സ) കൽപ്പിച്ചിട്ടുണ്ടെന്ന് നാം വാദിക്കുന്നത്? ഇന്ത്യയിലെ മറ്റു ഭാഗങ്ങളിൽ കണ്ടിട്ട് കാര്യങ്ങൾ ചെയ്തപ്പോൾ, കേരളീയർ കാണാതെ മാസം തുടങ്ങിയതുകൊണ്ടാണ് രണ്ടും മൂന്നും ദിവസങ്ങളിലായി ഇന്ത്യയിൽ നോമ്പും പെരുന്നാളും ആചരിക്കപ്പെട്ടത്. വരാനുള്ള തിയ്യതികളുടെ കണക്ക് തെറ്റാമെന്ന് നാം വാദിച്ചുകൊണ്ടിരിക്കുമ്പോൾ കഴിഞ്ഞുപോയതിന്റെ കണക്കുകൾ നമ്മുടെ വശം ഉള്ളതിനെ ആർക്കും നിഷേധിക്കുവാൻ പറ്റുകയില്ല. അപ്പോൾ നാം ഇങ്ങനെ അബദ്ധമായ പരാമർശങ്ങൾ ഒഴിവാക്കിയില്ലെങ്കിൽ മറ്റുള്ളവർ നമ്മുടെ പരാമർശങ്ങൾ എതിർക്കുകയും ഖുർആനിലും സുന്നത്തിലുമുള്ള മറ്റു യാഥാർത്ഥ്യങ്ങൾ, ശാസ്ത്രവസ്തുതകൾ, കണ്ടെത്താതെ പോവുകയും തെറ്റ് അംഗീകരിക്കാൻ ജനം നിർബന്ധിതരാവുകയും ചെയ്യും.

ചർച്ചയിൽ ഗോളശാസ്ത്രത്തിന്റെ അറിവ് നമുക്കില്ലെന്നും നാം ഇപ്പോൾ നിരക്ഷര സമൂഹമാണെന്നും മറ്റുമുള്ള പരാമർശങ്ങൾ കേൾക്കുകയുണ്ടായി. ഇത് വളരെ വിചിത്രവും സത്യത്തിന് നിരക്കാത്തതുമല്ലേ. അതല്ല ഖുർആനിലെ “നിങ്ങൾ മറ്റുള്ളവർക്ക് വഴി കാണിക്കുവാൻ വേണ്ടിയുള്ളവരാണ്” എന്ന പരാമർശം തെറ്റിയതായിരിക്കാമെന്നോ? പ്രപഞ്ചസൃഷ്ടാവ് ഭൂമിയിലും ആകാശത്തിലും മറ്റുമായി സജീവീകരിച്ചുവെച്ചിട്ടുള്ള വളരെ അത്ഭുതാവഹങ്ങളായ ഒട്ടേറെ ശാസ്ത്ര സത്യങ്ങളെയും പഠനാർഹമായ പരശതം പ്രതിഭാസങ്ങളെയും കുറിച്ച് ഖുർആനിലും അല്ലാതെയുമുള്ള അറിവുകൾ ദൈവനിഷേധികളുടെയും സത്യം കണ്ടെത്താതെ പോയ മറ്റു ജനസമൂഹങ്ങളുടെയും സമക്ഷം സമർപ്പിച്ചുകൊണ്ട് അവരെ ഏകദൈവത്തിലേക്കും ആയിരം തവണ പ്രകീർത്തിച്ചാലും മതിവരാത്ത ദൈവത്തിന്റെ മാഹാത്മ്യത്തിലേക്കും അവന്റെ പരിശുദ്ധിയിലേക്കും ഉത്ബോധനം നടത്തുകയുമല്ലേ വേണ്ടത്. മഹത്തായ സലഫീ പ്രസ്ഥാനത്തിന്റെ അടിത്തറയും ലക്ഷ്യമാക്കുന്ന ആദർശസാക്ഷാത്കാരവും ഇതല്ലേ?

നമുക്ക് അറിവില്ലാത്ത വിഷയങ്ങൾ അറിവുള്ളവരിൽ നിന്ന് പഠിച്ചു മനസ്സിലാക്കുവാനാണ് അല്ലാഹു നമ്മോട് കൽപ്പിച്ചത്. മനുഷ്യന്റെ ബഹിരാകശത്തേക്കുള്ള കുതിപ്പ് നാൾക്കുനാൾ മുന്നേറിക്കൊണ്ടിരിക്കുന്ന ഈ കാലഘട്ടത്തിൽ മുസ്ലിംലോകം ഇതിനെ പറ്റി ഒന്നും പഠിക്കേണ്ടതില്ല, അറിയേണ്ടിയില്ല എന്നൊക്കെ പറയുന്നതിലെ ഔചിത്യം ഉത്പതിഷ്ണുക്കളായ ആർക്കാണ് ഉൾക്കൊള്ളാൻ കഴിയുക? സത്യങ്ങൾ ഗ്രഹിക്കാൻ സൗകര്യങ്ങളും സംവിധാനങ്ങളും വിരൽതുമ്പിൽ എത്തിനിൽക്കുന്ന ഈ ഇന്റർനെറ്റ് യുഗത്തിൽ കാര്യങ്ങൾ മനസ്സിലാക്കുന്നതിൽ ഇപ്രകാരം ലാഘവം കാണിക്കുന്ന സമുദായത്തിന് അല്ലാഹുവിന്റെ അനുഗ്രഹം എങ്ങനെയുണ്ടാകും? ലോകത്ത് സമാധാനത്തിന് നിയോഗിക്കപ്പെട്ട മുസ്ലിം സമുദായം അമേരിക്കയോട് അതിനായി അപേക്ഷ നൽകുന്ന അവസ്ഥയിൽ എത്തിനിൽക്കുന്നു. അറബ് സമൂഹത്തെ പോലെ മുസ്ലിം ലോകത്തെ മറ്റുള്ളവരും ആയത്തീർന്നാൽ കാര്യങ്ങൾ നേരെയൊക്കെ ഇനി മറ്റൊരു മുഹമ്മദിനെ അയക്കുമെന്നാണോ നാം പ്രതീക്ഷിക്കുന്നത്? ഏതായാലും ഈസാ(അ) ആഗതനാകാനുള്ള കാലം അടുത്തുവെന്നു തന്നെ നമുക്ക് കരുതാം. മുസ്ലിംകൾ ചിന്തിക്കുകയും നിദ്രയിൽ നിന്ന് ഉണരുകയും ചെയ്യേണ്ടതുണ്ട്. അതിന് നേതൃത്വം നൽകാൻ ഇന്ത്യയിൽ ഇന്ന് ഏതായാലും കേരളത്തിലെ സലഫി പ്രസ്ഥാനത്തിനെ കഴിയു എന്നാണ് എന്റെ തോന്നൽ. ഈ ദൗത്യം ഏറ്റെടുക്കുന്നതിൽ താങ്കളും പ്രസ്ഥാനവും ആർജ്ജവം കാണിക്കുമെന്നാണ് എന്റെ പ്രതീക്ഷ, പ്രാർത്ഥനയും.

ചർച്ചായോഗത്തിൽ ചിലർ പറഞ്ഞതിൽ നിന്ന് മനസ്സിലായത് നമ്മുമാത്രം നാം ചൂണ്ടിക്കാട്ടിയാൽ മതി. സത്യം താനെ പുലർന്നു കൊള്ളും എന്ന രൂപത്തിലാണ്. സത്യം പറയുന്നതിൽ ചിദ്രതയും അനൈക്യവും കാരണമായി കാണുന്നതിനോട് നമുക്ക് എങ്ങനെയോജിക്കാൻ പറ്റും. ഇത് ഖുർആന്റെ അന്തസത്തക്ക് വിരുദ്ധമായ ഒരു സമീപനമാണ്. ഖുർആൻ പറയുന്നത് “ഹൽ അദുല്ലൂക്കും അലാ തിജാരത്തിൻ തുൻജീക്കും മിൻ അദാബിൻ അലീം” (വേദനാജനകമായ ശിക്ഷയിൽ നിന്ന് നിങ്ങൾ മോചിപ്പിക്കപ്പെടുന്ന ഒരു കച്ചവടത്തെക്കുറിച്ച് അറിയിക്കട്ടെയോ?) ജനസമൂഹത്തെ നയിക്കേണ്ട ആലിമീങ്ങൾ ജനങ്ങളാൽ നയിക്കപ്പെടുന്ന അവസ്ഥയിൽ എത്തിനിൽക്കുകയാണോ വേണ്ടത്? അല്ലാഹുവിനെയും അവന്റെ റസൂലിനെയും പ്രീതിപ്പെടുത്തുന്നതിന് പകരം ജനങ്ങളുടെ പ്രീതിയാണ്

നാം തേടുന്നത്. ഇങ്ങനെ ആയാൽ നമ്മുടെ ദീൻ എവിടെ എത്തും. അർത്ഥഗർഭങ്ങളായ ഖുർആനിക അദ്ധ്യാപനങ്ങളെ വേണ്ടവിധം നാം ഉൾക്കൊള്ളാതെയും അസത്യങ്ങളിൽ ഉറങ്ങിക്കിടക്കുന്ന ജനങ്ങളെ വെളിച്ചത്തിലേക്ക് കൈപിടിച്ചുണർത്തുന്നതിൽ നാം ഇനിയും അമാന്തം കാണിക്കുകയും ചെയ്താൽ ശാസ്ത്രീയ വിജ്ഞാനങ്ങളാൽ മാത്രമല്ല അശാസ്ത്രീയ സിദ്ധാന്തങ്ങളാൽ പോലും മേൽകൈ നേടാനും ഖുർആനിന് ചരമഗീതം പാടാനുമുള്ള സംരംഭങ്ങൾ ഇതിലേറെ വ്യാപിക്കും. സൽമാൻ റുഷ്ദിമാർ ആർത്തുചിരിക്കും.

ഇസ്ലാം ഒരു സമ്പൂർണ്ണ മതമാണ്. അല്ലാഹു എല്ലാ നിയമങ്ങളും വ്യക്തമായി പറഞ്ഞുതന്നുവെന്നതിന് റസൂൽ(സ) ഹജ്ജത്തുൽ വിദാഇൽ ജനങ്ങളാൽ സാക്ഷ്യം വഹിച്ചു. 1420 വർഷങ്ങൾക്ക് ശേഷം സൗദി പണ്ഡിതന്മാർ അല്ലാഹുവിന്റെ പ്രകൃതി കലണ്ടർ ക്രിസ്ത്യൻ കലണ്ടർ പോലെ മാറ്റങ്ങൾക്ക് വിധേയമാക്കിയത് മുസ്ലിംലോകം എങ്ങനെ അംഗീകരിക്കും? ചെയ്തത് സൗദി ഉലമാക്കൾ ആണ് എന്നതുകൊണ്ട് പിഴവുകൾ പറ്റില്ല എന്നുവരുമോ?

കാലംകഴിയുമ്പോൾ മാറുന്ന നിയമങ്ങളാണോ അല്ലാഹു പ്രപഞ്ചത്തിൽ ദൃഷ്ടാന്തമായി മാനവരാശിക്ക് നൽകിയിരിക്കുന്നത്? പരിപൂർണ്ണമായ മാർഗ്ഗദർശനത്തിൽ തിരുത്തപ്പെടാൻ പലതുമുണ്ടെന്നും ഖുർആൻ പഴയതാണെന്നുമുള്ള ചിലരുടെ വാദങ്ങളെ മുസ്ലിംകളും അംഗീകരിക്കുന്നുവെന്നതല്ലേ നമ്മുടെ ഇങ്ങനെയുള്ള ചെയ്തികളിൽ നിന്നും മനസ്സിലാക്കുക.

ഗോളശാസ്ത്രത്തെപ്പറ്റിയും ഭൂമിശാസ്ത്രപ്പറ്റിയും നാവികശാസ്ത്രത്തെപ്പറ്റിയും ഇന്ന് എല്ലാ ഓരോരുത്തർക്കും പഠിച്ചു മനസ്സിലാക്കാൻ ലളിതവും ഗ്രാഹ്യവുമായ വിവിധങ്ങളായ സംവിധാനങ്ങൾ ലഭ്യമാണ്. അതിന് സൗകര്യപ്പെടാത്തപക്ഷം ഇത്തരം വിഷയങ്ങളിൽ തൽപരരായവരെ കണ്ടെത്തി നമുക്ക് പഠിക്കാവുന്നതേയുള്ളൂ. ഒരു വിഷയത്തെപ്പറ്റി അവഗാഹം നേടാത്തവർ അവയെപ്പറ്റി പരാമർശിക്കുവാൻ പാടില്ലാത്തതാണല്ലോ. നമുക്ക് അറിവില്ല അതുകൊണ്ട് ഇതുവരെ ചെയ്തുവന്നതു പോലെതന്നെ തുടരാം എന്നു പറയുന്നത് വലിയ അബദ്ധമാണ്. പ്രസിദ്ധമായ മലയാള ശ്ലോകത്തിൽ പറയുന്നതുപോലെ “ഇന്നലെ ചെയ്തോരബദ്ധം മുപ്രർക്ക് ഇന്നത്തെ ആചാരമാകാം, നാളത്തെ ശാസ്ത്രമതാകാമതിൽ മുളായ്ക സമ്മതം രാജൻ” ഇതാണോ ശരി. സിലോൺ മുസ്ലിംകളെപ്പറ്റി ഒരു പരാമർശം ഉന്നയിക്കപ്പെട്ടു. 20 വർഷങ്ങളായി അവർ

അറഫാദിനത്തിന്റെ പ്രക്ഷേപണം ടി.വി.യിലൂടെ കാണുകയും കേൾക്കുകയും ചെയ്യുന്നു. എന്നാൽ അവർ അന്ന് നോമ്പെടുക്കാതെ അടുത്ത ദിവസമായ യൗമനഹറിലാണ് നോമ്പെടുക്കുന്നത്. ഇതാണ് ശരിയായ കൽപ്പനയെന്ന് അവർ വിശ്വസിക്കുകയും ചെയ്യുന്നു. കേവലം ഒരു പിഴവിൽ നിന്ന് ഉടലെടുത്ത് ഒരു സമ്പ്രദായമായി മാറിപ്പോയതാണിതെന്ന് എനിക്ക് മനസ്സിലാക്കാൻ സാധിച്ചിട്ടുണ്ട്. കേരളത്തിലെ ജനങ്ങളെ ഈ അവസ്ഥയിലേക്കെത്തിക്കുവാനാണോ നമ്മുടെ പണ്ഡിത നേതൃത്വം ആഗ്രഹിക്കുന്നത്. ചിലർ പറയാറുണ്ട് നാളെ മഹ്ശറയിൽ ഞങ്ങൾ ഉത്തരം പറഞ്ഞുകൊള്ളും എന്ന്. സൂന്നീ 'ശുപാർശവിശ്വാസവും' തമ്മിൽ എന്തു വ്യത്യാസമാണ് ഇതിനുള്ളത്.

സൂര്യവർഷം ശരിയാണെന്നും തിയ്യതികൾ മുസ്ലിംകൾക്ക് ഉപയോഗിക്കുന്നതിൽ പിഴവുകൾ കാണേണ്ടതില്ലെന്നുമുള്ള പരാമർശങ്ങൾ ചർച്ചയിൽ ഉന്നയിച്ചുകേട്ടു. ഗ്രിഗോറിയൻ കലണ്ടറിൽ അപാകതകൾ ഉണ്ടെന്ന് പല ഉന്നത വ്യക്തികളും ശാസ്ത്രീയപഠനം നടത്തുന്നവരും പറഞ്ഞത് നമുക്കറിയാം. അതിനാൽ കൃസ്തുവർഷ കലണ്ടർ തിരുത്തപ്പെടണമെന്നും ശരിയായ ഒരു കാലഗണനാ സമ്പ്രദായം കണ്ടെത്തേണ്ടതുണ്ടെന്നും പ്രസ്താവിച്ചത് അമൂസ്ലിംകൾ ആണെന്നുകൂടി ഇവിടെ ചേർത്തുവായിക്കേണ്ടതാണ്. ഇതല്ലാതെയും ഈ കലണ്ടർ ശരിയല്ലെന്ന് സ്ഥാപിക്കുവാൻ നമുക്ക് ഇന്ന് സാധിക്കും. അല്ലാഹുവിന്റെ ദീനിൽ ഇങ്ങനെയുള്ള തെറ്റുകൾക്ക് സ്ഥാനമുണ്ടോ? അവന്റെ നിയമങ്ങൾ മാറ്റേണ്ടതുണ്ടോ? അതുകൊണ്ട് അന്ധമായ വിശ്വാസങ്ങളിൽ ഉറച്ചുനിൽക്കാതെ കാര്യങ്ങൾ ബുദ്ധിപൂർവ്വം ചർച്ചചെയ്യുവാൻ ഇനിയും വേദികൾ ഒരുക്കേണ്ടതുണ്ട്. പിശാച് നമ്മെ തെറ്റിക്കുവാൻ സദാപ്രവർത്തിക്കുന്നുവെന്നും, നാം കാണാത്ത സ്ഥലത്തുനിന്നും അവനും അവന്റെ കുട്ടുകാരും നോക്കിക്കൊണ്ടിരിക്കുന്നുവെന്നും അല്ലാഹു നമ്മെ ഉണർത്തുന്നു. ബിദ്അത്തുകൾ തുടരുവാൻ പാടില്ലാത്തതുകൊണ്ട് അവ ഉടനെ നിർത്തിയില്ലെങ്കിൽ പിന്നീട് മാറ്റുവാൻ സാധിക്കുകയില്ല എന്ന സത്യം, ചരിത്രം നമ്മെ താക്കീതുരുപത്തിൽ ഓർമ്മപ്പെടുത്തുന്നു. “കുല്ലു ബിദ്അത്തിൻ ദലാല...” നാമെപ്പോഴും ചുരുത്തുബകളിൽ പറയുന്നു എന്നാൽ അപ്രകാരം ചെയ്യുവാൻ നമ്മൾ തന്നെ വിമുഖത കാണിക്കുകയും ചെയ്യുകയോ?

ഈ കുറിപ്പ് അവസാനിപ്പിക്കുന്നതിന് മുമ്പായി ഒരിക്കൽ കൂടി പഠനക്ലാസുകൾ, തുറന്ന ചർച്ചകൾ എത്രയും പെട്ടെന്ന് പല തലങ്ങളിലും സംഘടിപ്പിക്കണമെന്ന് അഭ്യർത്ഥിക്കുന്നു. ഒപ്പം പണ്ഡിതസഭയുടെ ബഹുമാനപ്പെട്ട നേതൃത്വം ഈ വിഷയത്തിൽ ലഭ്യമായ മറ്റുവിവരണങ്ങൾ, സി.ഡി., കാസറ്റ്, ഇന്റർനെറ്റ് അറിവുകൾ തുടങ്ങിയവ ഉൾക്കൊള്ളിച്ചുകൊണ്ട് ഗോളശാസ്ത്രത്തെക്കുറിച്ച് സമഗ്രമായി പ്രതിപാദിക്കുന്ന സചിത്ര പുസ്തകമോ ഒരു സി.ഡി.യോ പ്രകാശനം ചെയ്താൽ ഇത്തരം പഠനങ്ങൾ ഏറെ സുഗമമായി നടത്താൻ കഴിയുമെന്നാണ് എനിക്ക് പറയാനുള്ളത്. അതിന് പ്രാപ്തരായ വ്യക്തികളും ആവശ്യമായ സംവിധാനങ്ങളും ഇന്ന് ലഭ്യമാണെന്നും മനസ്സിലാക്കുമല്ലോ. ഇവയെല്ലാമൊന്ന് ഏകോപിപ്പിക്കുക എന്ന ഒരു ശ്രമം മാത്രമെ കെ.ജെ.യു. ചെയ്യേണ്ടിവരികയുള്ളൂ. ഇസ്ലാമിക ലോകത്ത് ഈ വിഷയകവുമായി നിലനിൽക്കുന്ന വീക്ഷണങ്ങളും ലഭ്യമായ വസ്തുതകളും പ്രബന്ധങ്ങളും മറ്റും ഉൾപ്പെടുത്തി ഈ ഉദ്യമം വിജയിപ്പിക്കാൻ സാധിക്കും. വീക്ഷണങ്ങളെ ഏകോപിപ്പിക്കാനും വസ്തുതകൾ ശരിയാക്കുവാനും പഠിക്കാനും ദുരവ്യാപകമായ സർഫലങ്ങൾ ഉളവാക്കാൻ ഉപയുക്തമായ ഇത്തരം സംരംഭങ്ങൾ ഏറെ പ്രതിഫലാർഹവും ശ്ലാഘനീയമായിരിക്കുമെന്ന് പ്രത്യേകം പറയേണ്ടതില്ലല്ലോ. എന്റെ പക്കൽ നിലവിലുള്ളതും സംഭരിക്കാൻ പറ്റുന്ന മറ്റുവിജ്ഞാനങ്ങളും മെറ്റീരിയലുകളും എല്ലാം നൽകാനും ഏതു നിലക്ക് സഹകരിക്കാനും തയ്യാറാണെന്നുകൂടി അറിയിച്ചുകൊള്ളുന്നു. ഏതായാലും ഇത്തരം സംരംഭങ്ങൾക്ക് മുൻകൈയെടുക്കാനും നേതൃത്വംകൊടുക്കാനും സന്മനസ്സും പ്രാപ്തിയുമുള്ള ഒരു പ്രസ്ഥാനം ഉണ്ടെങ്കിൽ അത് നമ്മുടെ സലഫീപ്രസ്ഥാനം മാത്രമാണെന്നുമാണ് എന്റെ വിശ്വാസം.

അല്ലാഹു സന്മാർഗത്തിലേക്ക് നമ്മെ എല്ലാവരെയും നയിക്കുമാറാകട്ടെ, ആമീൻ  
നിർത്തുന്നു, ആദരവോടെ  
അലി മണിക്ഫാൻ (ഒപ്പ്)

### ജീവിക്കുന്ന ഇതിഹാസമോ?

ലക്ഷവീപ് എൻവയർമെന്റ് പ്രഥമ പ്രസിഡണ്ട്, യൂണിയൻ ടെറിറ്ററി ബിൽഡിംഗ് ഡെവലപ്പ്മെന്റ് ബോർഡ് വൈസ് ചെയർമാൻ, വൈൽഡ് ലൈഫ് അഡ്വൈസറി ബോർഡ് മെമ്പർ, മനോരമ ബയോളജിക്കൽ അസോസിയേഷൻ ഓഫ് ഇന്ത്യൻ ഫെലോ, ഹിജ്റ കമ്മ്യൂണിറ്റി ഓഫ് ഇന്ത്യ ചെയർമാൻ, പൂർത്തൂർ & സയൻസ് ഫോറം ഉപദേശക സമിതി ചെയർമാൻ എന്നീ നിലകളിലെല്ലാം അദ്ദേഹം ഇപ്പോഴും സേവനം അനുഷ്ഠിച്ചുവരുന്നു.

ശാസ്ത്രജ്ഞൻ, മതപണ്ഡിതൻ, തത്വജ്ഞാനി, ബഹുഭാഷാ പരിജ്ഞാനി, വാഗ്മി, എഴുത്തുകാരൻ, ഗ്രന്ഥ രചയിതാവ്, പ്രബോധകൻ, ഗവേഷകൻ, നിരീക്ഷകൻ എന്നിങ്ങനെ ഈ പ്രതിഭാശാലി ഇന്ത്യയിൽ ഇന്ന് ജീവിക്കുന്ന 'അവിസന്ന'യാണെന്ന് പറഞ്ഞാൽ അതൊട്ടും അതിശയോക്തിപരമല്ല.

അനേകം മോണോഗ്രാമുകൾ അലിമണിക്ഫാൻ എഴുതിയിട്ടുണ്ട്. ഒട്ടനവധി ബഹുമതികൾ അദ്ദേഹത്തെ തേടി എത്തിയിട്ടുണ്ട്. ഡൽഹിയിലുള്ള ജവഹർലാൽ നെഹ്റു യൂനിവേഴ്സിറ്റിയിലും നാഷണൽ ഇൻസ്റ്റിറ്റ്യൂട്ട് ഓഫ് സയൻസ് ടെക്നോളജി & ഡെവലപ്പ്മെന്റ് സ്റ്റഡീസിലും അദ്ദേഹം ക്ഷണിക്കപ്പെട്ട പ്രഭാഷകനായിരുന്നു. രണ്ട് തവണ അവിടെ അദ്ദേഹം പ്രഭാഷണം നടത്തി. ഗോവയിൽ നാഷണൽ ഇൻസ്റ്റിറ്റ്യൂട്ട് ഓഫ് ഓഷ്യനോഗ്രഫിയുടെ ഒരു സെമിനാറിൽ 'ഡ്രഗ് ഫ്രം ഓഷ്യൻ' എന്ന പ്രബന്ധം അവതരിപ്പിച്ചു. 'ഐലന്റ് ഫോർമേഷൻ' (ഇംഗ്ലീഷ്) ഖിബ്ലയുടെ ദിശ, ചന്ദ്രമാസപ്പിറവി പ്രശ്നങ്ങളും പരിഹാരങ്ങളും എന്നിവ അദ്ദേഹത്തിന്റെ കൃതികളാണ്.

വിവിധ യൂനിവേഴ്സിറ്റികളിൽ പലപ്പോഴായി വിവിധ വിഷയങ്ങളെ കുറിച്ചുള്ള ഉജ്വലപ്രഭാഷണങ്ങളും നടത്തിയിട്ടുണ്ട്.

വളരെ സുപ്രധാനമായ ഗോളശാസ്ത്ര സത്യമാണ് ഇന്റർനാഷണൽ ഡെയ്റ്റ് ലൈൻ തിയറി. വിശദമായി അക്കാര്യം മണിക്ഫാൻ തയ്യാറാക്കിയ ലേഖനം വായിക്കുക.

### ഡേറ്റ് ലൈനിന്റെ പ്രാധാന്യം ഇസ്ലാമിൽ

ഹിജ്റ രണ്ടാം വർഷം റജബ് മാസത്തിലാണ് മക്കയിലുള്ള കഅബാലയത്തിന്റെ ഭാഗത്തേക്ക് നമസ്കാരത്തിൽ അഭിമുഖീകരിക്കു

ണമെന്നുള്ള കൽപ്പന അല്ലാഹു പൂർത്തൂറിൽ അറിയിച്ചത്. ആ സംഭവത്തെപ്പറ്റി ചരിത്രപുസ്തകങ്ങളിൽ ഇന്ന് വായിച്ചറിയുന്നു.

ഭൂമി ഒരു ഗോളമാണെന്നും അത് ചുറ്റിക്കൊണ്ടിരിക്കുന്നുവെന്നും ജനങ്ങൾ മനസ്സിലാക്കിയത് സുമാർ 200 കൊല്ലങ്ങൾക്ക് മുമ്പായിരുന്നു. പക്ഷെ, ഈ പ്രപഞ്ചം സൃഷ്ടിച്ച അല്ലാഹുവിന് ഇതെല്ലാം അറിയാമല്ലോ.

ദീനൂൽ ഇസ്ലാം മാത്രമാണ് അല്ലാഹു നിർദ്ദേശിച്ച ജീവിത മാർഗ്ഗം. അതല്ലാതെ മറ്റേത് മാർഗ്ഗം സ്വീകരിച്ചാലും അത് അല്ലാഹു സ്വീകരിക്കുകയില്ല. അങ്ങനെ ചെയ്യുന്നവൻ പരമ നഷ്ടത്തിലാണെന്ന് പൂർത്തൂർ ജനങ്ങളെ അറിയിക്കുന്നു. അല്ലാഹുവിൽ നിന്നുള്ള ഒരു ജീവിതമാർഗ്ഗത്തിന്റെ നിയമങ്ങളിൽ യാതൊരു അപാകതയും ഉണ്ടാകാൻ പാടില്ല. ഉണ്ടെങ്കിൽ അത് സർവ്വജ്ഞനായ അല്ലാഹുവിന്റെതല്ല എന്നത് തെളിയിക്കപ്പെടും.

ഗോളമായ ഭൂമിയിലുള്ള എല്ലാവരും കൺബയിലേക്ക് മുഖം തിരിക്കുമ്പോൾ എന്താണ് സംഭവിക്കുന്നതെന്ന് നമുക്ക് ചിന്തിച്ചു നോക്കാം. കൺബയിൽ നിന്ന് കിഴക്കോട്ട് യാത്ര ചെയ്യുന്ന ഒരാൾ കൺബയെ അഭിമുഖീകരിക്കുവാനായി പടിഞ്ഞാറ് ഭാഗത്തേക്ക് തിരിയേണ്ടിവരുന്നു. ഇയാൾ ഓരോ ദിവസവും എത്രയോ കിലോമീറ്റർ യാത്ര ചെയ്യുന്നുവെന്ന് കരുതുക. ഒരോ ദിവസവും സൂര്യനുദിക്കുമ്പോൾ അയാൾ ദിവസം മാറ്റുന്നു. ഇന്ത്യയിലെത്തിയ അയാളുടെ ദിവസത്തിനും കൺബയിലുള്ള ദിവസത്തിനും വ്യത്യാസം സംഭവിക്കുന്നില്ല. കൺബയിലെ ജുഹർ സമയത്തിനും ഇന്ത്യയിലെ ജുഹർ സമയത്തിനും വ്യത്യാസം ഉണ്ടാകും. ഓരോ 15 ഡിഗ്രിക്കും ഒരു മണിക്കൂർ വീതം സമയം മാറുന്നതിനാൽ കൺബയുമായി 37 1/2 ഡിഗ്രി വ്യത്യാസമുള്ള ഇന്ത്യയിൽ 2 1/2 മണിക്കൂർ വ്യത്യാസം അനുഭവപ്പെടും. ഒരു വൃത്തം 360 ഡിഗ്രിയാണല്ലോ. ഈ വൃത്തം അതായത് ഭൂമി ഒരു പ്രാവശ്യം ചുറ്റുവാൻ സുമാർ 24 മണിക്കൂർ എടുക്കുന്നു. അപ്പോൾ ഒരു മണിക്കൂറിൽ 360/24 = 15 ഡിഗ്രി ചുറ്റും. ഇത് തന്നെ തെളിയിക്കുന്നത് ഭൂമി ഒരു ഗോളമാണെന്നും അത് ചുറ്റിക്കൊണ്ടിരിക്കുന്നു എന്നുമാണ്. ഭൂമി പത്തിരി പോലെ പരന്നതായിരുന്നുവെങ്കിൽ ഈ സമയവ്യത്യാസം ഉണ്ടാകുമായിരുന്നില്ല. കിഴക്കുപടിഞ്ഞാറായി സ്ഥിതിചെയ്യുന്ന രണ്ട് സ്ഥലങ്ങളുടെ ഇടയിലുള്ള ദൂരമനുസരിച്ച് സമയത്തിന് വ്യത്യാസം ഉണ്ടാകും. ദൂരം നിശ്ചിതമായതുപോലെ സമയവ്യത്യാസവും നിശ്ചിതമായിരിക്കും.

ഒരു സ്ഥലത്ത് ജൂഹർ മുതൽ അടുത്ത ജൂഹർ വരെയുള്ള സമയത്തിന് നാം ഒരു ദിവസം എന്നു പറയുന്നു. ഇതിനെ നാം 24 മണിക്കൂറായി കണക്കാക്കുന്നു. ഭൂമി സൂര്യനെ ചുറ്റുന്നു. ചന്ദ്രൻ ഭൂമിയെ ചുറ്റുന്നു. സൂര്യനും അതിന്റെ കേന്ദ്രത്തെ ചുറ്റുന്നു. ഇവയെല്ലാം കറങ്ങിക്കൊണ്ടിരിക്കുന്നതിനാൽ നമുക്ക് ഒരു ദിവസത്തിന്റെ അളവ് കൃത്യമായി കണ്ടുപിടിക്കുവാൻ സാധിക്കുകയില്ല. ഇത് നമുക്കൊരു പ്രശ്നവുമല്ല.

ഈ യാത്രക്കാരൻ കിഴക്കോട്ട് തന്നെ യാത്ര തുടരുകയാണെങ്കിൽ അയാൾ പുറപ്പെട്ട സ്ഥലമായ കഅ്ബയിൽ തന്നെ തിരിച്ചെത്തും. എന്നാൽ ഇയാളുടെ മുഖം കഅ്ബയുടെ ഭാഗത്തായിരിക്കണമെങ്കിൽ ഇപ്പോൾ കിഴക്കോട്ട് തിരിയേണ്ടിവരും. അയാൾ നമസ്കാരത്തിൽ മുൻപ് തിരിഞ്ഞതുപോലെ പടിഞ്ഞാറ് ഭാഗത്തേക്ക് തിരിയുകയാണെങ്കിൽ അയാളുടെ പിൻഭാഗമായിരിക്കും. അല്ലാഹു കൽപ്പിച്ചത് നമസ്കാരത്തിൽ കഅ്ബയെ അഭിമുഖീകരിക്കുവാനാണ് നിങ്ങൾ എവിടെയായിരുന്നാലും. അതുകൊണ്ട് യാത്രാമധ്യേ ഒരു സ്ഥലത്ത് വെച്ച് അയാളുടെ മുഖമിടുന്ന ഭാഗം (ഖിബ്ല) മാറ്റുന്നത് നിർബന്ധമാകുന്നു. ഈ സ്ഥലം നിശ്ചിതമാകണം. മാറുവാൻ പാടില്ല. ഈ സ്ഥലത്തിന് ഖിബ്ലയുടെ മീഖാത്ത് എന്നു പറയുന്നു.

യാത്രക്കാരന്റെ ഖിബ്ലക്കും നാട്ടുകാരുടെ ഖിബ്ലക്കും വ്യത്യാസം പാടില്ല. നാട്ടുകാർ എല്ലാവരുടെയും ഖിബ്ല ഒരു ഭാഗത്തേക്ക് ആകണം. ഇതാണ് ദീനൂൽ ഇസ്ലാമിന്റെ നിയമം. ഈ സ്ഥലത്ത് നിന്ന് വടക്കോട്ടും തെക്കോട്ടും നീങ്ങിയാൽ ഇത് ഒരു രേഖയായിരിക്കും. ഒരു നാട്ടിൽ രണ്ട് ഖിബ്ല പാടില്ലെന്നതിനാൽ ഈ ഖിബ്ല മാറ്റ രേഖ (ഖിബ്ലയുടെ മീഖാത്ത്) ഒരു നാട്ടിൽ കൂടിക്കുവാൻ പാടില്ല. യാത്ര ചെയ്യാതെ ഈ രേഖ മറികടക്കുവാനും സാധിക്കരുത്. ഇതിൽ നിന്ന് മനസ്സിലായത് ഈ രേഖയുടെ ഇരുവശങ്ങളിലുള്ള നാട്ടുകാർ യാത്ര ചെയ്യാതെ എത്തുവാൻ സാധിക്കാത്ത വിധത്തിലായിരിക്കണം എന്നാണല്ലോ. ഇങ്ങനെയുള്ള നാടുകളിൽ ഉള്ള നിയമങ്ങൾ അതിന്റെ മറു വശത്ത് നിന്ന് വരുന്ന ആർക്കും ബാധകമാണ്. യാത്രകൂടാതെ ഈ സ്ഥലങ്ങളിൽ എത്തുവാൻ സാധിക്കാത്തതിനാൽ ദീനൂൽ ഇസ്ലാമിന്റെ നിയമങ്ങളിൽ ഈ സ്ഥിതി വിശേഷം ഒരു പ്രശ്നമല്ല. സർവ്വജ്ഞനായ അല്ലാഹു യാത്രക്കാരനെ ഖസർ അനുവദിച്ചിരിക്കുകയാണ്. അവന് നോവെടുക്കാതിരിക്കുകയും ചെയ്യാം.

ഭൂമിയിൽ ഒരു സ്ഥലത്ത് വെച്ച് ദിവസവും മാറ്റേണ്ടത് നിർബന്ധമാകും. ഈ രേഖയിൽ വെച്ചാണ് ദിവസവും (തിയ്യതിയും) മാറുന്നത്. ഭൂലോകത്ത് ഈ രേഖ ഇടുവാൻ റഷ്യക്കും അമേരിക്കക്കും ഇടയിലെല്ലാതെ വേറെ എവിടെയും സ്ഥലമില്ല. ഇതേ സ്ഥലത്ത് തന്നെയാണ് ഇസ്ലാം ദീനിന്റെ നിയമങ്ങൾ അറിയാതിരുന്ന ശാസ്ത്രജ്ഞന്മാർ ദിവസമാറ്റ രേഖ ലോക കാര്യങ്ങളുടെ ആവശ്യത്തിനായി 1886ൽ ശരിയാക്കിയത്. ഈ രേഖക്ക് പടിഞ്ഞാറുള്ള വരുടെ ഖിബ്ല പടിഞ്ഞാറോട്ടാണ്. ഇവരുടെ ദിവസം വെള്ളിയാഴ്ചയാണെന്ന് കരുതുക. ഇവർ ജൂമുഅ: നമസ്കരിക്കുന്നു. രേഖയുടെ കിഴക്ക് ഭാഗത്തുള്ളവർക്ക് അതേ സമയത്ത് വ്യാഴാഴ്ച ഉഹ്റാണ്. അവരുടെ ഖിബ്ല കിഴക്കോട്ടാണ്.

ഖിബ്ലമാറ്റ രേഖയുടെ ഇരുവശങ്ങളിലുള്ളവർ കഅ്ബയെ അഭിമുഖീകരിക്കുവാൻ ഒരു വിഭാഗം പടിഞ്ഞാറോട്ടും (മഗ്രിബ്) മറ്റൊരു വിഭാഗം കിഴക്കോട്ടും (മഗ്രിക്ക്) മുഖമിടേണ്ടത് നിർബന്ധമാകുന്നു. ഇവർ ഇവിടെ നിന്ന് തെക്കോട്ടും വടക്കോട്ടും നീങ്ങിയാൽ പല മഗ്രിബുകളും പല മഗ്രിക്കുകളും ഉണ്ടാകും. അല്ലാഹു മഗ്രിക്കുകാരുടെയും റബ്ബാണ്, മഗ്രിബുകാരുടെയും റബ്ബാണെന്ന് ഖുർആനിൽ കാണാം. ഈ രേഖ മറികടക്കുന്നവർക്ക് ഖിബ്ലയും ദിവസവും തിയ്യതിയും മാറ്റൽ നിർബന്ധമാകുന്നു. ഇവിടെയല്ലാതെ വേറെ എവിടെയും ഇവ മാറ്റുവാൻ പാടുള്ളതല്ല. ശരീഅത്തിന്റെ ഭാഷയിൽ ഇത് ഹറാമാണ്. ഈ രേഖയും അല്ലാഹുവിന്റെ ദൃഷ്ടാന്തങ്ങളിൽ പെട്ടതിനാൽ ഇതിനെ മാനിക്കൽ മുസ്ലിംകൾക്ക് നിർബന്ധമാണ്. ശാസ്ത്രജ്ഞന്മാർ ഈ രേഖക്ക് ഡേറ്റ് ലൈൻ അഥവാ തിയ്യതി രേഖ എന്നാണ് പറയുന്നത്. ഈ രേഖ തെക്കോട്ടും വടക്കോട്ടും ഒരു നേർ രേഖയായി നീട്ടുവാൻ പറ്റുകയില്ല. ഒരു ഖിബ്ല, ഒരു ദിവസം പാലിക്കൽ നിർബന്ധമായ ദീപുകൾ ഇടയിലുണ്ട്. ഇവയെ ഒരു ഭാഗത്തേക്ക് ആക്കിക്കൊണ്ടാണ് ഇത് ശരിയാക്കപ്പെട്ടിട്ടുള്ളത്. ഇതെല്ലാം അറിയണമെങ്കിൽ ഭൂമിശാസ്ത്രം പഠിക്കേണ്ടതുണ്ട്. അതുകൊണ്ട് തന്നെയാണ് ഭൂമിശാസ്ത്രവും വാനശാസ്ത്രവും അറിയാത്തവൻ അല്ലാഹുവെ അറിയുന്നതിൽ പ്രാപ്തനല്ല എന്ന് പറയപ്പെടുന്നത്.

ഇസ്ലാം മതത്തിലല്ലാതെ വേറെ ഏത് മതത്തിലും മതചര്യകളിൽ ഡേറ്റ് ലൈൻന്റെ ആവശ്യമോ പ്രാധാന്യമോ ഇല്ല. ഇതിൽ നിന്ന് തന്നെ ദീനൂൽ ഇസ്ലാം അല്ലാഹുവിനാൽ നിർദ്ദേശിക്കപ്പെട്ട ശാസ്ത്രീയ ജീവിത മാർഗ്ഗമാണ് എന്നത് തെളിയുന്നതാണ്.

വിസ്ഫലയുടെ മീഖാത്ത് (ഡേറ്റ് ലൈൻ) കഅബയിൽ നിന്നും 9 മണിക്കൂർ ദൂരത്ത് (9x15=135ഡിഗ്രി) സ്ഥിതിചെയ്യുന്നു. ആഴ്ചയിൽ ഒരിക്കൽ വരുന്ന ജുമാ നമസ്കാരം ഈ രേഖക്ക് പടിഞ്ഞാറുള്ളവരാണ് ആദ്യമായി നിർവ്വഹിക്കുന്നത്. പിന്നീട് പടിഞ്ഞാറുള്ളവർ 24 മണിക്കൂർ വരെ ജുമുഅ നമസ്കാരം നിർവ്വഹിച്ചുകൊണ്ടിരിക്കും. ഇതേ പോലെ തന്നെയാണ് പെരുന്നാൾ നമസ്കാരവും നിർവ്വഹിക്കപ്പെടേണ്ടത്. റമളാൻ 1-ാം തിയ്യതിയും മറ്റെല്ലാ തിയ്യതികളും മാറ്റമില്ലാതെ ക്രമപ്രകാരം പാലിക്കപ്പെടണമെന്നാണ് അല്ലാഹു കൽപ്പിച്ചിട്ടുള്ളത്. സമയത്താൽ മുന്നിലുള്ളവർ പിന്നിലായിക്കൊണ്ട് പെരുന്നാൽ ആചരിക്കുന്നത് ശരിഅത്ത് അനുവദിക്കുന്നില്ല.

നമ്മുടെ കാലഘട്ടത്തിൽ പെരുന്നാൾ 3 ദിവസം (72 മണിക്കൂർ) വരെ ലോകത്ത് നടന്നുകൊണ്ടിരിക്കുന്ന ക്രമവിരുദ്ധമായ രീതിയാണ് പാലിക്കപ്പെടുന്നത്. ഇത് അല്ലാഹുവിന്റെയും അവന്റെ റസൂലിന്റെയും കൽപ്പനകൾക്ക് വിപരീതമാണ്, എങ്കിലും നാം കരുതുന്നത് രണ്ടും മൂന്നും നാളുകളിൽ പെരുന്നാൾ ആചരിക്കുവാൻ അല്ലാഹു കൽപ്പിച്ചുവെന്നാണ്. ഇങ്ങനെ ദീനിൽ ഇല്ലാത്ത ഒരു കാര്യത്തെ അതിൽ ചേർക്കുന്നത് എത്ര വലിയ പാപമാണെന്ന കാര്യം നാം മനസ്സിലാക്കുന്നില്ല.

ദീനൂൽ ഇസ്ലാമിൽ സമയം കണക്കാക്കപ്പെടേണ്ടത് സൂര്യന്റെ അടിസ്ഥാനത്തിലാണ്. സമയത്താൽ ഉണ്ടാകുന്ന ദിവസം കണക്കാക്കപ്പെടുന്നതും സൂര്യന്റെ അടിസ്ഥാനത്തിലാണ്. തിയ്യതി കണക്കാക്കപ്പെടേണ്ടത് ചന്ദ്രന്റെ അടിസ്ഥാനത്തിലാണ്, സൂര്യന്റെ അടിസ്ഥാനത്തിലല്ല. കാരണം, 29ഓ 30ഓ ദിവസങ്ങളുള്ള മാസങ്ങൾ മാറുന്നത് ചന്ദ്രന്റെ അടിസ്ഥാനത്തിലാണ്. ഭൂലോകത്ത് ആർക്കും ദിവസത്തിൽ വ്യത്യാസമില്ല. ദിവസത്തിന്റെ തുടക്കത്തിലും അവസാനത്തിലും എല്ലാ സ്ഥലങ്ങളിലും വ്യത്യാസമുണ്ടാകുന്നു.

മശ്റിക്കുകാർ (കഅബയുടെ കിഴക്കുള്ളവർ) ദിവസം തുടങ്ങുകയും മശ്റിബുകാർ (കഅബയുടെ പടിഞ്ഞാറുള്ളവർ) അവസാനിപ്പിക്കുകയും ചെയ്യുന്നു. ഒരു ദിവസം ഒരു തിയ്യതി കൊണ്ട് കുറിക്കപ്പെടും. ഉദാഹരണമായി വെള്ളിയാഴ്ച കഅബയിൽ 1-ാം തിയ്യതിയാണെങ്കിൽ ഭൂലോകത്തുള്ള എല്ലാവർക്കും വെള്ളിയാഴ്ച 1-ാം തിയ്യതിയാണ്. ഇത് നിർബന്ധമാണ്. മാറ്റൽ ഹറാമാണ്. ഇത് മനസ്സിലാക്കുവാൻ സാധിക്കാത്ത നാം പിറവിയുടെ പേരും പറഞ്ഞ് അല്ലാഹുവിന്റെ നിശ്ചിത തിയ്യതികളിൽ കൃഴപ്പമുണ്ടാക്കുന്നു.

അങ്ങനെ ഒരു നിശ്ചിത കലണ്ടർ പോലും ഇല്ലാത്ത ഒരു സമുദായമായിട്ടാണ് ലോകം മുസ്ലിംകളെ കാണുന്നത്. ഇത് നാം ഉണ്ടാക്കിയ “ബിദ്അത്ത്” ആണ്.

ഇതിനെപ്പറ്റി പണ്ഡിതന്മാർ ചർച്ച ചെയ്യുകയും അല്ലാഹുവിന്റെ തിയ്യതികൾ ഏകീകരിച്ച് പ്രചാരത്തിൽ വരുത്തുവാൻ ഉടനെ പ്രയത്നിക്കണമെന്ന് അഭ്യർത്ഥിക്കുന്നു. അല്ലാഹു തൗഫീഖ് ചെയ്യട്ടെ.

എന്ന് അലിമണിക്ഫാൻ  
19/1706 ഈസ്റ്റ് കല്ലായ്, കോഴക്കോട്-3

### അനർഘമുത്ത്

“ഒരിക്കൽ മുഹമ്മദ് നബി(സ്വ) അനുചരന്മാരോട് ചോദിച്ചു: ആ പോകുന്ന ആളെക്കുറിച്ചെന്തുപറയുന്നു? അവർ പറഞ്ഞു: ആരും വായ്പ കൊടുക്കില്ല, വിവാഹം ചെയ്തുകൊടുക്കില്ല, മാന്യസദസ്സുകളിൽ ബഹുമാനിക്കില്ല (കാരണം അദ്ദേഹത്തിന്റെ വേഷവിധാനങ്ങളും ധാടീമോടികളും ഒട്ടും ആകർഷണീയമല്ലായിരുന്നു). നബി(സ്വ): അല്ല, അദ്ദേഹം സ്വർഗ്ഗത്തിൽ മുൻപന്തിയിലായിരിക്കും.” (തുർമുദി). അലിമണിക്ഫാനിനോട് നമ്മിൽ ചിലർ കാണിക്കുന്ന അവഗണന കാണുമ്പോൾ ഈ പ്രവാചക വചനമാണപ്പോഴും ഓർക്കുക. കേരളാ മുസ്ലിംകൾ, പ്രത്യേകിച്ച് പണ്ഡിതന്മാർ, നേതാക്കന്മാർ അലി മണിക്ഫാന്റെ വൈദഗ്ധ്യവും പ്രതിഭയും പാണ്ഡിത്യവും വേണ്ടത്ര പ്രയോജനപ്പെടുത്തുകയോ അംഗീകരിക്കുകയോ ചെയ്തിട്ടില്ലെന്നുള്ളത് ദൗർഭാഗ്യകരമായൊരു വസ്തുതയാണ്. സിന്ദ്ബാദിന്റെ കപ്പൽ യാത്ര പുനരാവിഷ്കാരം നടത്തിയ ടീംസോ വറിൻ ആ കപ്പൽ യാത്രയെ സംബന്ധിച്ച് എഴുതിയ The zindbad voyage എന്ന സുപ്രസിദ്ധ ഗ്രന്ഥത്തിൽ “A man in a million” (പത്തു ലക്ഷത്തിലൊരുവൻ) എന്നാണ് അലിമണിക്ഫാനിനെ വിശേഷിപ്പിച്ചിട്ടുള്ളത്.

അദ്ദേഹത്തെ വർണ്ണിക്കാനോ വിവരിക്കാനോ ഇനിയും ഏറെയുണ്ട് അധികപ്രസംഗമാകുമെന്ന് ഭയക്കുന്നതിനാൽ ഇവിടെ നിർത്തട്ടെ. മഹത്തുക്കളുടെ മഹത്വമെല്ലാം ഒറ്റയടക്ക് പറഞ്ഞു തീർക്കാവതല്ലല്ലോ.

### കുടുംബം

ഒരു മകനും മൂന്ന് പെൺമക്കളും ഭാര്യയും അടങ്ങുന്ന ചെറിയ കുടുംബം, മകൻ മർച്ചന്റ് നേവിയിലെ ഒരു കപ്പലിൽ എഞ്ചിൻ ഡിപ്പാർട്ട് മെന്റിൽ ജോലി ചെയ്യുന്നു. പെൺകുട്ടികൾ മൂന്നുപേരും അധ്യാപികമാർ. ആരും ഔദ്യോഗിക വിദ്യാഭ്യാസം നേടിയിട്ടില്ല. അവർ സ്വയം പഠിച്ചു. അഭിരുചിക്കൊത്ത് വളർന്നു. പാവറട്ടിയിൽ ഒരു മകൾ ഈ വിദ്യാഭ്യാസ രീതിയും പരീക്ഷിക്കുന്ന ഒരു സ്ഥാപനം നടത്തിവന്നിരുന്നു. ഇപ്പോൾ മണിക്ഫാനിനോടൊപ്പം കാർഷിക ഗവേഷണത്തിൽ മുഴുകിയിരിക്കുകയാണ്. ഭാഷകളും പെരുമാറ്റരീതികളും രസകരമായി പഠിപ്പിക്കുന്ന വിദ്യാലയമായിരുന്നു അത്. വിനോദമാണ് അധ്യാപനരീതി. മാതൃഭാഷ പഠിപ്പിക്കുന്നില്ല. അത് കുട്ടികൾ സ്വയം പഠിക്കട്ടെ.

തിരുനൽവേലിയിലെ വള്ളിയൂരിൽ തന്റെ കൃഷിയിടത്തിൽ മണിക്ഫാൻ പ്രകൃതി സ്വയം ആഹ്വാനം നൽകുന്ന പരിസ്ഥിതിക്കനുയോജ്യമായ ഭൂമിയുടെ വിഭവവികാസ പരിശ്രമത്തിൽ തന്റെ നൂതന യജ്ഞം തുടരുകയാണ്. ആ കൃഷിയിടത്തിൽ അദ്ദേഹം ഒന്നും ചെയ്യുന്നില്ല. അവിടെ പൂല്ല്യം മറ്റ് സസ്യങ്ങളും സ്വയം മുളച്ചുപൊങ്ങുന്നു. വളമില്ല, നനയില്ല പരിചരണങ്ങളുമില്ല. ഉണങ്ങിവരണ്ടിരുന്ന ഈ മേഖലയിപ്പോൾ സസ്യശ്യാമളമായി മാറിയിരിക്കുന്നു. ആരും ഒന്നും മുളപ്പിക്കേണ്ടതില്ല. പ്രകൃതി മുളപ്പിക്കുന്നത് നശിപ്പിക്കാതിരുന്നാൽ മതി. ഇതാണ് മണിക്ഫാന്റെ സന്ദേശം. കുറെ കാലമായി പ്രകൃതിയുമായി വളരെ ഇണങ്ങി അദ്ദേഹം ജീവിക്കുന്നു. അവിടുത്തെ എല്ലാ പച്ചിലകളും പഴങ്ങളും അദ്ദേഹം ഭക്ഷിക്കുന്നു. ആട് തിന്നുന്നതൊന്നും ഞാനും തിന്നുമെന്നാണ് അദ്ദേഹം പറയുന്നത്.

‘നാം നമ്മെതന്നെ ആശ്രയിക്കുക’ എന്ന സന്ദേശമാണ് അലി മണിക്ഫാൻ തന്റെ പ്രായോഗിക ജീവിതത്തിലൂടെ നമ്മെ ബോധ്യപ്പെടുത്തുന്നത്. സ്വാശ്രയത്തിന്റെ-സ്വയംപര്യാപ്തതയുടെ-സ്വയം സമ്പൂർണ്ണയുടെ ജീവിത സന്ദേശം.

ചിപ്പിക്കുള്ളിൽ മുത്തു മറച്ചുവച്ചവൻ സർവ്വജ്ഞനായ അല്ലാഹുവാണ്. മനുഷ്യരാണ് അത് കണ്ടെടുത്ത് പ്രയോജനപ്പെടുത്തുന്നവൻ. അലി മണിക്ഫാൻ അത്തരമൊരു അനർഘമുത്താണ്, അത്യുത പ്രതിഭാസമാണ്, ജീവിക്കുന്ന ഒരു ഹിതിഹാസം. ഇന്ത്യ

യുടെ ‘അവിസന്ന’ എന്ന ഇബ്നുസീന. അദ്ദേഹത്തിന് അല്ലാഹു ആയുരാരോഗ്യം നൽകി ഇനിയും അനവധികാലം നമ്മുക്കിടയിൽ പ്രവർത്തിക്കാൻ അനുഗ്രഹം ചെയ്യട്ടെ. അദ്ദേഹത്തിന്റെ ലക്ഷ്യം സാക്ഷാൽകൃതമാകാൻ പടച്ചവൻ തുണക്കട്ടെ. ആമീൻ.